



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 बिहार के लोगों की तुलना 'बीड़ी' से करना 'सभी बिहारियों का अपमान'

6 जीएसटी का नया दौर : कयाधान व्यवस्था क्रांति की ओर

7 'घाटी' से अनुष्का शेटी की वापसी

फर्स्ट टेक

ब्रिटेन की उप प्रधानमंत्री ने घोटाले के बाद दिया इस्तीफा

लंदन/भाषा। ब्रिटेन की उप प्रधानमंत्री एंजेला रेनर ने शुक्रवार को संपति कर की सही राशि का भुगतान न करने के मामले के सामने आने के बाद अपने पद से इस्तीफा दे दिया। बीबीसी की खबर के मुताबिक भीमती रेनर ने दो दिन पहले यह स्वीकार किया था कि उन्होंने होव स्थित अपने 800000 पाउंड के फ्लैट पर देय स्टाम्प शुल्क का कम भुगतान किया था। इसके बाद अब उन्होंने आवास सचिव और उप प्रधानमंत्री पद से इस्तीफा दे दिया। उन्होंने लेबर पार्टी की उप नेता के पद से भी इस्तीफा दे दिया है। उनका इस्तीफा प्रधानमंत्री के आचार संबंधी सलाहकार सर लॉरी मैसर्स के यह कहने के बाद आया है कि भीमती रेनर ने ईमानदारी से काम किया लेकिन उन्होंने मंत्रिस्तरीय आचार संहिता का उल्लंघन भी किया है।

चीन ने नए परीक्षण उपग्रह का सफल प्रक्षेपण किया
शीघांग/भाषा। चीन ने शुक्रवार को दक्षिण-पश्चिमी प्रांत सिचुआन के शीघांग उपग्रह प्रक्षेपण केंद्र से एक नया परीक्षण उपग्रह अंतरिक्ष में प्रक्षेपित किया। शियान-29 उपग्रह को बीजिंग समयानुसार प्रातः 10:34 बजे लॉन्ग मार्च-3सी रॉकेट के माध्यम से प्रक्षेपित किया गया, जिसमें युआनझेंग-1 (एक्सपीडिशन-1) का ऊपरी हिस्सा ले जाने वाले रॉकेट से जुड़ा हुआ था। उपग्रह सफलतापूर्वक अपने पूर्व निर्धारित कक्ष में पहुंच गया। इसका इस्तेमाल मुख्यतः अंतरिक्ष पर्यावरण अन्वेषण और संबंधित प्रौद्योगिकी परीक्षण के लिए होगा। यह लॉन्ग मार्च रॉकेट सीरीज के साथ 592वां उड़ान है।

पाकिस्तान में 40 लाख लोग बाढ़ से प्रभावित
इस्लामाबाद/भाषा। पाकिस्तान के पंजाब प्रांत में नदियों का जल स्तर बढ़ने और नदी तटबंधों के टूटने से आगी बाढ़ के से लगभग 40 लाख लोग प्रभावित हुए हैं और उन्हें विस्थापित होना पड़ा है। प्रांतीय आपदा प्रबंधन प्राधिकरण (पीडीएमए) के अधिकारियों ने शुक्रवार को यह जानकारी दी। उन्होंने बताया कि रावी, सतलज और चेनाब नदियों में आघी भीषण बाढ़ ने पूरे देश के सबसे अधिक आबादी वाले पंजाब प्रांत में तबाही मचा दी है, जिससे 12 करोड़ 7 लाख से अधिक आबादी प्रभावित हुई है। पिछले 24 घंटों के दौरान सैकड़ों गांव डूब गए, जिससे बाढ़ प्रभावित गांवों की संख्या बढ़कर 4000 से अधिक हो गई तथा लाखों एकड़ में फेंकी फसलें जलमग्न हो गई हैं। पीडीएमए की आंकड़ों के मुताबिक आने वाले दिनों में बाढ़ की भयानक स्थिति को देखते हुए फरसे 20 लाख से अधिक लोगों को प्रांत के सुरक्षित स्थानों पर भेजा गया।

06-09-2025 | सूर्योदय 6:16 बजे | सूर्यास्त 5:57 बजे

BSE 80,710.76 (-7.25) NSE 24,741.00 (+6.70)

सोना 11,081 रु. (24 कैर) प्रति ग्राम चांदी 136,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

अंतहीन व्यभिचार

बढ़ रहे रोज दुष्कर्म आज, बालिंग नाबालिंग सब शिजार। हो रहे पतित इसान यहां, हर मन के भीतर दुराचार। क्या कारण है इसका आखिर, सोचे निज मन में सभी यार। या तो भीतर ईसान मरा, या सिस्टम में आया विकार।।

‘स्मार्ट’ कक्षाओं और ब्लैकबोर्ड से ज्यादा जरूरी है ‘स्मार्ट’ शिक्षक : राष्ट्रपति मुर्मू

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मू ने शुक्रवार को कहा कि स्कूलों और उच्च शिक्षा संस्थानों में ‘स्मार्ट ब्लैकबोर्ड, स्मार्ट क्लासरूम’ और अन्य आधुनिक सुविधाओं का अपना महत्व है, लेकिन सबसे महत्वपूर्ण चीज ‘स्मार्ट’ शिक्षक हैं। एक शिक्षिका के रूप में अपने समय को याद करते हुए उन्होंने इसे अपने जीवन का बहुत ही सार्थक काल बताया। मुर्मू विज्ञान भवन में राष्ट्रीय शिक्षक पुरस्कार समारोह को संबोधित कर रही थीं, जहां उन्होंने 60 से अधिक शिक्षकों को शिक्षण और सीखने में उनके अनुकरणीय योगदान के लिए पुरस्कार प्रदान किए। उन्होंने कहा, स्मार्ट ब्लैकबोर्ड, स्मार्ट क्लासरूम और अन्य आधुनिक सुविधाओं का अपना महत्व है।



राष्ट्रपति द्रौपदी मुर्मू ने 81 शिक्षकों को उनकी अनूठी शिक्षण पद्धतियों के लिए शुक्रवार को इस वर्ष के राष्ट्रीय शिक्षक पुरस्कार से सम्मानित किया।

लेकिन सबसे जरूरी है स्मार्ट शिक्षक... स्मार्ट शिक्षक वे शिक्षक होते हैं जो अपने छात्रों के विकास की जरूरतों को समझते हैं। स्मार्ट शिक्षक स्नेह और संवेदनशीलता से पढ़ाई को रोचक और प्रभावी बनाते हैं। उन्होंने कहा, ऐसे शिक्षक छात्रों को समाज और राष्ट्र की आवश्यकताओं को पूरा करने में सक्षम बनाते हैं। समझदार शिक्षक बच्चों में सम्मान और सुरक्षा की भावना पैदा करने का

काम करते हैं। मुर्मू ने कहा कि विद्यार्थियों के चरित्र का निर्माण करना शिक्षक का प्राथमिक कर्तव्य है। उन्होंने कहा, नैतिक आचरण का पालन करने वाले संवेदनशील, जिम्मेदार और समर्पित छात्र, उन छात्रों से बेहतर होते हैं जो केवल प्रतिस्पर्धा, किताबी ज्ञान और स्वार्थ में रुचि रखते हैं। एक अच्छे शिक्षक में ज्ञान के साथ संवेदना भी होती है। संवेदना और ज्ञान का समन्वय

छात्रों पर भी प्रभाव डालता है। राष्ट्रपति ने कहा, सबसे गरीब पृष्ठभूमि के बच्चे भी शिक्षा की शक्ति से उन्नति के शिखर को छू सकते हैं। बच्चों की उड़ान को शक्ति देने में स्नेही और समर्पित शिक्षक सबसे महत्वपूर्ण भूमिका निभाते हैं। शिक्षकों के लिए सबसे बड़ा पुरस्कार यह है कि उनके छात्र उन्हें जीवन भर याद रखें और परिवार, समाज और देश के लिए सराहनीय योगदान दें।

लगता है हमने भारत और रूस को चीन के हाथों खो दिया है : ट्रंप

दक्षिण भारत राष्ट्रमत
dakshinbharat.com

वाशिंगटन/भाषा। अमेरिका के राष्ट्रपति डोनाल्ड ट्रंप ने शुक्रवार को कहा, लगता है कि हमने भारत और रूस को चीन के हाथों खो दिया है। यह बात ऐसे समय में कही गई है जब अमेरिकी टैरिफ (शुल्क) को लेकर भारत और अमेरिका के संबंध पिछले दो दशक से भी ज्यादा समय में संभवतः सबसे बुरे दौर से गुजर रहे हैं।

सोशल मीडिया पर ट्रंप का




यह पोस्ट ऐसे समय में आया है जब कुछ ही दिन पहले चीन के शहर लियानजिन में शंघाई सहयोग संगठन (एससीओ) के शिखर सम्मेलन में प्रधानमंत्री नरेन्द्र मोदी, चीन के राष्ट्रपति शी चिनफिंग और रूस के राष्ट्रपति व्लादिमीर पुतिन के बीच गर्मजोशी से हुई बातचीत ने

विश्व का ध्यान आकर्षित किया। अमेरिका के राष्ट्रपति ने ‘दुष्ट सोशल’ पर लिखा, लगता है हमने भारत और रूस को चीन के हाथों खो दिया है। साथ में उनका भविष्य दीर्घकालिक और समृद्ध हो। ट्रंप द्वारा भारतीय वस्तुओं पर शुल्क को दोगुना करके 50 प्रतिशत कर दिए जाने के बाद नई दिल्ली और वाशिंगटन के बीच संबंधों में खटास आ गई है, जिसमें रूसी कच्चे तेल की खरीद को लेकर भारत पर 25 प्रतिशत अतिरिक्त शुल्क भी शामिल है। अतिरिक्त शुल्क 27 अगस्त से लागू हो चुका है।

हम यूक्रेन संघर्ष के शीघ्र अंत का समर्थन करते हैं : भारत

नई दिल्ली/भाषा। भारत ने शुक्रवार को कहा कि वह यूक्रेन संघर्ष को शीघ्र समाप्त करने और क्षेत्र में स्थायी शांति की वापसी का समर्थन करता है।

विदेश मंत्रालय की यह टिप्पणी यूक्रेन में युद्ध समाप्त करने के लिए वाशिंगटन द्वारा नए सिरे से किए जा रहे प्रयासों के बीच आई है।



मंत्रालय के प्रवक्ता रणधीर जायसवाल ने कहा, जहां तक यूक्रेन में संघर्ष का सवाल है, हम यूक्रेन में शांति स्थापित करने की दिशा में हाल के सभी प्रयासों का स्वागत करते हैं। उन्होंने अपनी साप्ताहिक मीडिया ब्रीफिंग में कहा, हमें उम्मीद है कि सभी पक्ष रचनात्मक तरीके से आगे

बढ़ेंगे। भारत संघर्ष के शीघ्र अंत और स्थायी शांति की स्थापना का समर्थन करता है। विदेश मंत्री एस जयशंकर ने बृहस्पतिवार को अपने यूक्रेनी समकक्ष आंद्रेई सिबिहा के साथ यूक्रेन संघर्ष पर चर्चा की। जयशंकर के साथ फोन पर बातचीत के बाद सिबिहा ने कहा

कि उन्होंने अपने भारतीय समकक्ष को ‘वर्तमान युद्ध की स्थिति और यूक्रेन की ओर से न्यायोचित शांति प्राप्त किए जाने के प्रयासों’ के बारे में जानकारी दी। उन्होंने कहा, हम शत्रुता की पूर्ण समाप्ति और व्यापक अंतरराष्ट्रीय शांति प्रयासों के समर्थन में भारत की बुलंद आवाज और सक्रिय भूमिका पर भरोसा करते हैं।

‘द बंगाल फाइल्स’ के सामने आ रही दिक्कतें, कानूनी कार्रवाई की योजना : विवेक अग्रिहोत्री

निर्देशक ने दावा किया कि पश्चिम बंगाल के कई सिनेमाघर मालिकों ने उन्हें जानकारी दी है कि उन्हें फिल्म के प्रदर्शन को लेकर डराया जा रहा है।

मुंबई/भाषा। फिल्मकार विवेक अग्रिहोत्री ने पश्चिम बंगाल सरकार और पुलिस अधिकारियों पर आरोप लगाया है कि वे राज्य के सिनेमा मालिकों को उनकी फिल्म ‘द बंगाल फाइल्स’ को प्रदर्शित न करने के लिए धमका रहे हैं। उन्होंने कहा कि इस मामले में फिल्म निर्माता कानूनी कार्रवाई की तैयारी कर रहे हैं। ‘द बंगाल फाइल्स’ अग्रिहोत्री की ‘द फाइल्स’ शृंखला की तीसरी और अंतिम फिल्म है। इस शृंखला में इससे पहले ‘द ताशकंद फाइल्स’ (2019) और ‘द कश्मीर फाइल्स’ (2022) शामिल रही हैं। नई फिल्म 1946 के अगस्त महीने में कोलकाता में हुए सांप्रदायिक दंगों की पृष्ठभूमि पर आधारित है। ‘द बंगाल फाइल्स’ शुक्रवार को रिलीज होने जा रही है और इसमें मिथुन चक्रवर्ती, अनुपम खेर, पल्लवी जोशी, सारथत चटर्जी और दर्शन कुमार मुख्य भूमिकाओं में नजर आएंगे। फिल्म के बृहस्पतिवार को आयोजित प्रीमियर के मौके पर अग्रिहोत्री ने संवाददाताओं से कहा, पश्चिम बंगाल सरकार जो कुछ भी कर रही है, वह पूरी तरह से अवैध और असंवैधानिक है। हम रित याचिका दाखिल करने की योजना बना रहे हैं, लेकिन कल की स्थिति के आधार पर ही अंतिम निर्णय लेंगे और आगे की कानूनी कार्रवाई करेंगे। निर्देशक ने दावा किया कि राज्य के कई सिनेमाघर मालिकों ने उन्हें जानकारी दी है कि उन्हें फिल्म के प्रदर्शन को लेकर डराया जा रहा है। उन्होंने कहा, कई थिएटर मालिकों, जिनमें प्रमुख मल्टीप्लेक्स चेन भी शामिल हैं, का कहना है कि उन्हें पुलिस की ओर से धमकी दी गई है कि अगर वे फिल्म रिलीज करते हैं तो गंभीर परिणाम भुगतने होंगे।

मानवीय आधार पर पाकिस्तान के साथ बाढ़ के आंकड़े साझा किए: भारत

नई दिल्ली/भाषा। भारत ने शुक्रवार को कहा कि वह मानवीय आधार पर राजनयिक माध्यमों से पाकिस्तान के साथ बाढ़ से संबंधित आंकड़े साझा कर रहा है, जबकि सिंधु जल संधि निर्बंधित है। विदेश मंत्रालय के प्रवक्ता रणधीर जायसवाल ने बताया कि भारत, इस्लामाबाद स्थित भारतीय उच्चायोग के माध्यम से पाकिस्तान को बाढ़ संबंधी आंकड़े उपलब्ध करा रहा है। उन्होंने कहा, ‘‘हम आवश्यकता पड़ने पर अपने राजनयिक माध्यमों से पाकिस्तान के साथ बाढ़ के आंकड़े साझा करते रहे हैं। यह आदान-प्रदान इस्लामाबाद स्थित हमारे उच्चायोग के माध्यम से हो रहा है।’’ जायसवाल ने अपनी साप्ताहिक मीडिया ब्रीफिंग में कहा, ‘‘आपने देखा कि भारत और दुनिया के किन-किन हिस्सों में किस प्रकार की बारिश हो रही है। यह आंकड़े मानवीय आधार पर साझा किए जा रहे हैं।’’ भारत ने 22 अप्रैल को पहलगाम हमले के एक दिन बाद पाकिस्तान के खिलाफ कई दंडात्मक उपायों की घोषणा की थी, जिनमें सिंधु जल संधि को निर्बंधित करना भी शामिल था।

भारत में 2022 के बाद सबसे लंबा चंद्रग्रहण कल की रात दिखेगा

दक्षिण भारत राष्ट्रमत
dakshinbharat.com

बेंगलूरु/भाषा। वर्ष 2022 के बाद भारत में दिखाई देने वाला सबसे लंबा पूर्ण चंद्रग्रहण सात सितंबर की रात को होगा। खगोलविदों ने शुक्रवार को यह जानकारी दी। उन्होंने बताया कि 27 जुलाई, 2018 के बाद यह पहली बार होगा जब देश के सभी

हिस्सों से पूर्ण चंद्रग्रहण देखा जा सकेगा। भारतीय खगोलीय सोसाइटी (एएसआई) की जनसंपर्क और शिक्षा समिति (पीओईसी) की अध्यक्ष और नेशनल सेंटर फॉर रेडियो एस्ट्रोफिजिक्स, पुणे में एसोसिएट प्रोफेसर दिव्या ओबेरॉय ने कहा, आपको इसके बाद इतने लंबे चंद्रग्रहण को देखने के लिए 31 दिसंबर, 2028 तक इंतजार करना होगा।

ओबेरॉय ने बताया कि ग्रहण दुर्लभ होते हैं तथा हर पूर्णिमा या अमावस्या को नहीं होते, क्योंकि चंद्रमा की कक्षा सूर्य के चारों ओर पृथ्वी की कक्षा से लगभग पांच डिग्री झुकी हुई है। चंद्र ग्रहण तब होता है जब पृथ्वी सूर्य और चंद्रमा के बीच आ जाती है, जिससे उसकी छाया चंद्र सतह पर पड़ती है। पीओईसी द्वारा जारी प्रेस विज्ञप्ति के मुताबिक ग्रहण की शुरुआत सात सितंबर को रात 8.58 बजे शुरू होगी।

भारतीय खगोल भौतिकी संस्थान में विज्ञान, संचार, जनसंपर्क और शिक्षा (स्कोप) अनुभाग के प्रमुख निरुज मोहन रामानुजम ने बताया कि सूर्य ग्रहण के विपरीत, पूर्ण चंद्र ग्रहण देखने के लिए किसी विशेष उपकरण की आवश्यकता नहीं होती है और इसे नंगी आंखों, दूरबीन या टेलीस्कोप से सुरक्षित रूप से देखा जा सकता है। आंशिक चंद्र ग्रहण सात सितंबर को रात 9.57 बजे से देखा जा

सकता है। जवाहरलाल नेहरू तारामंडल की पूर्व निदेशक बीएस शैलजा ने बताया कि पूर्ण चंद्रग्रहण 11.01 बजे शुरू होने की संभावना है। मोहन ने बताया, पूर्ण चंद्र ग्रहण रात 11.01 बजे से रात 12.23 बजे तक रहेगा और इसकी अवधि 82 मिनट की होगी। आंशिक चरण रात 1.26 बजे समाप्त होगा और ग्रहण सात सितंबर देर रात 2.25 बजे समाप्त होगा।

चीन के साथ सीमा विवाद सबसे बड़ी सुरक्षा चुनौती : सीडीएस



दक्षिण भारत राष्ट्रमत
dakshinbharat.com

नई दिल्ली/भाषा। प्रमुख रक्षा अध्यक्ष (सीडीएस) जनरल अनिल चौहान ने शुक्रवार को कहा कि चीन के साथ अनुसुलझा सीमा विवाद भारत की सबसे बड़ी राष्ट्रीय सुरक्षा चुनौती है तथा पाकिस्तान द्वारा चलाया जा रहा ‘छद्म युद्ध’ और ‘हजारों जख्मों से भारत को लहलुहान करने’ की उसकी नीति दूसरी सबसे गंभीर चुनौती है।

उत्तर प्रदेश के गोरखपुर में एक कार्यक्रम को संबोधित करते हुए सीडीएस जनरल चौहान ने क्षेत्रीय अस्थिरता और उसके भारत पर प्रभाव को तीसरी बड़ी चुनौती के रूप में तथा तेजी से बदलते चुनौतीपूर्ण माहौल में उच्च प्रौद्योगिकी से युक्त भविष्य के युद्धक्षेत्र परिदृश्यों से निपटने के लिए

■ पाकिस्तान द्वारा चलाया जा रहा ‘‘छद्म युद्ध’’ और ‘‘हजारों जख्मों से भारत को लहलुहान करने’’ की उसकी नीति दूसरी सबसे गंभीर चुनौती है।

■ सशस्त्र बलों को ‘‘ऑपरेशन सिंदूर’’ चलाने के लिए पूरी स्वतंत्रता दी गई थी और इसका उद्देश्य न केवल पहलगाम आतंकी हमले का बदला लेना था, बल्कि सीमा पार से होने वाले आतंकवाद पर एक ‘‘लक्ष्मण रेखा’’ भी खींचना था।

आवश्यक तैयारियों को चौथी बड़ी चुनौती के रूप में चिह्नित किया। जनरल चौहान ने कहा कि परमाणु हथियारों से लैस दो प्रतिद्वंद्वियों से उत्पन्न खतरों से निपटना भारत के समक्ष एक और बड़ी चुनौती है, क्योंकि उसे किसी भी तरह के पारंपरिक युद्ध के लिए तैयार रहना होगा।

उन्होंने कहा कि सशस्त्र बलों को ‘‘ऑपरेशन सिंदूर’’ चलाने के लिए पूरी स्वतंत्रता दी गई थी और इसका उद्देश्य न केवल पहलगाम आतंकी हमले का बदला लेना था, बल्कि सीमा पार से होने वाले आतंकवाद पर एक ‘‘लक्ष्मण रेखा’’ भी खींचना था। जम्मू कश्मीर के पहलगाम की

बैसरन घाटी में 22 अप्रैल को हुए आतंकी हमले के जवाब में ‘‘ऑपरेशन सिंदूर’’ चलाया गया था, जिसमें पाकिस्तान और उसके कब्जे वाले कश्मीर (पीओके) में आतंकी ठिकानों को निशाना बनाया गया था।

‘‘ऑपरेशन सिंदूर’’ पर अपनी पहली सार्वजनिक टिप्पणी में, सीडीएस ने यह भी कहा कि राष्ट्रीय सुरक्षा सलाहकार (एनएसए) ने सेना को मार्गदर्शन प्रदान करने के संदर्भ में ‘‘ऑपरेशन सिंदूर’’ की योजना बनाने और कार्यान्वयन में महत्वपूर्ण भूमिका निभाई, जिसमें लक्ष्य चयन, सैनिकों की तैनाती आदि के लिए रूपरेखा और कूटनीति का उपयोग शामिल था।

धोखाधड़ी मामले में शिल्पा शेटी, उनके पति राज कुंद्रा के खिलाफ लुकआउट सर्कुलर जारी

मुंबई/भाषा। मुंबई पुलिस ने 60 करोड़ रुपये की धोखाधड़ी के मामले में बॉलीवुड अभिनेत्री शिल्पा शेटी और उनके व्यवसायी पति राज कुंद्रा के खिलाफ लुकआउट सर्कुलर (एलओसी) जारी किया है।



अधिकारियों ने शुक्रवार को बताया कि शहर पुलिस की आर्थिक अपराध शाखा ने एलओसी जारी किया, क्योंकि शिल्पा और उनके पति अंतरराष्ट्रीय यात्राएं करते रहते हैं। उन्होंने कहा कि अभिनेत्री और उनके पति के खिलाफ 14 अगस्त को जूहू थाने में एक कारोबारी से ऋण-सह-निवेश सौदे में कथित तौर पर लगभग 60 करोड़ रुपये की धोखाधड़ी करने का मामला दर्ज किया गया था। लुकआउट सर्कुलर एक ऐसी व्यवस्था है, जिसका उपयोग आमतौर पर आग्रजन और सीमा नियंत्रण चौकियों को अलर्ट जारी कर किसी व्यक्ति को देश छोड़ने से रोकने या उसकी गतिविधियों पर नजर रखने के लिए किया जाता है। बाद में, मामला जांच के लिए आर्थिक अपराध शाखा को सौंप दिया गया था। अधिकारियों ने बताया कि जूहू निवासी 60 वर्षीय व्यापारी दीपक कोठारी ने इस संघर्ष में शिकायत दर्ज कराई थी।

मुलाकात



विदेश मंत्री एस जयशंकर ने शुक्रवार को भूटान के प्रधानमंत्री शेरिंग तोबगे से मुलाकात के बाद कहा कि भारत और भूटान के बीच ‘‘सदाबहार’’ साझेदारी लगातार मजबूत होती जा रही है। जयशंकर-तोबगे के बीच वार्ता के दौरान विभिन्न द्विपक्षीय मुद्दों पर चर्चा हुई। भूटान के प्रधानमंत्री भारत की यात्रा पर हैं। जयशंकर ने ‘एक्स’ पर पोस्ट किया, ‘‘आज शाम भूटान के प्रधानमंत्री शेरिंग तोबगे से मुलाकात कर प्रसन्नता हुई। प्रधानमंत्री नरेन्द्र मोदी की ओर से हार्दिक शुभकामनाएं प्रेषित कीं। हमारी अद्विती और सदाबहार साझेदारी निरंतर मजबूत होती जा रही है।’’

उड़ान पोस्टर

दक्षिण भारत राष्ट्रमत



बेंगलूर के पैलेस ग्राउंड पर आयोजित 'जीतो जेवर एक्सपो एवं दि ब्राइडल स्टोरी' के उद्घाटन के मौके पर शुक्रवार को मुख्य अतिथि के रूप में उपस्थित हुए कर्नाटक के उप मुख्यमंत्री डीके शिवकुमार द्वारा मैसूर जीतो का उड़ान प्रोजेक्ट का पोस्टर का विमोचन किया। इस मौके पर जीतो मैसूर के चेयरमैन विनोद बाकलीवाल, पूर्व चेयरमैन कांतिलााल जैन, मुख्य सचिव गौतम सालेचा, सचिव प्रेम पालरेचा, लेडीज़ विंग चेयरमैन पर्सन मोना भट्टेरा, उप चेयरपर्सन सरिता बागमार, सपना गांधी, मुख्य सचिव रजनी डाकलिया, कोषाध्यक्ष मीनाक्षी कोठारी सहित अनेक सदस्य उपस्थित थे।

देश से कुल माल लदान में कोई कमी नहीं : सर्बानंद सोनोवाल

दक्षिण भारत राष्ट्रमत
dakshinbharat.com



तूतीकोरिन/भाषा। अमेरिका के भारतीय उत्पादों पर 50 प्रतिशत शुल्क लगाने के प्रभाव को लेकर जताई जा रही चिंताओं के बीच केंद्रीय पत्तन, पोत परिवहन और जलमार्ग मंत्री सर्बानंद सोनोवाल ने शुक्रवार को दावा किया कि देश से होने वाले कुल माल लदान में कोई कमी नहीं आई है।

मात्रा की दृष्टि से भारत का लगभग 90 प्रतिशत विदेशी व्यापार तथा मूल्य की दृष्टि से 70 प्रतिशत विदेशी व्यापार समुद्री मार्गों से होता है। जब वार्शिंगटन द्वारा अमेरिका में

आयात किए जाने वाले भारतीय सामानों पर लगाए गए 50 प्रतिशत के भारी शुल्क के प्रभाव के बारे में टिप्पणी करने के लिए कहा गया, तो सोनोवाल ने 'पीटीआई-भाषा' को बताया, हमने भारत से कुल माल लदान में कोई कमी नहीं देखी है। भारत और अमेरिका मार्च से द्विपक्षीय व्यापार समझौते (बीटीए) पर बातचीत कर रहे हैं। अब तक पांच दौर की वार्ता पूरी हो चुकी है। अमेरिका द्वारा 27 अगस्त को 50

प्रतिशत शुल्क लगाए जाने के बाद, अमेरिकी प्रतिनिधिमंडल ने अगले दौर की बातचीत के लिए भारत का अपना दौरा स्थगित कर दिया, जो 25 अगस्त से निर्धारित था। छठे दौर की वार्ता के लिए अभी कोई नई तारीख तय नहीं की गई है। केंद्रीय मंत्री सोनोवाल ने वीओसी बंदरगाह पर महान स्वतंत्रता सेनानी वीओ थिंदंबरनार की 154वीं जयंती पर उनकी प्रतिमा को श्रद्धांजलि अर्पित की। इस कार्यक्रम में, मंत्री ने वीओसी बंदरगाह पर हरित हाइड्रोजन प्रायोगिक परियोजना का उद्घाटन किया, जिससे यह देश में हरित हाइड्रोजन का उत्पादन करने वाला पहला बंदरगाह बन गया।



कर सुधारों से भविष्य में 10% की वृद्धि दर हासिल होगी: नायडू

दक्षिण भारत राष्ट्रमत
dakshinbharat.com

विशाखापत्तनम/भाषा। आंध्र प्रदेश के मुख्यमंत्री एन चंद्रबाबू नायडू ने शुक्रवार को कहा कि कर सुधारों की मदद से 'भारत को आगे बढ़ने से कोई नहीं रोक सकता। उन्होंने कहा कि इन सुधारों में निकट भविष्य में देश को 10 प्रतिशत की दर से वृद्धि करने में सक्षम बनाने की क्षमता है।

मुख्यमंत्री ने यहां मध्यस्थता पर एक सम्मेलन में कहा भारत 2047 के आसपास 'विश्व स्तर पर शीर्ष अर्थव्यवस्था' बन जाएगा। इस कार्यक्रम में उच्चतम न्यायालय और उच्च न्यायालय के कई न्यायाधीशों ने

भाग लिया। नायडू ने कहा, सभी कर सुधारों के साथ, हम अभी छह से सात प्रतिशत की दर से वृद्धि कर रहे हैं। निकट भविष्य में 10 प्रतिशत की दर से वृद्धि करने की क्षमता है। अगर ये सभी बातें हो जाती हैं, तो भारत को आगे बढ़ने से कोई नहीं रोक सकता। उन्होंने कहा कि ईंधनवादी ने भविष्यवाणी की है कि भारत 2038 तक दुनिया की दूसरी सबसे बड़ी अर्थव्यवस्था बन जाएगा। उन्होंने कहा कि 11 साल पहले भारत 11वीं सबसे बड़ी अर्थव्यवस्था था, लेकिन अब यह चौथी सबसे बड़ी अर्थव्यवस्था बन गया है। नायडू ने कहा कि आबादी संबंधी लाभ से बढ़त पाने वाली अर्थव्यवस्था को प्रधानमंत्री नरेन्द्र मोदी जैसा एक मजबूत नेता मिला है।



केजरीवाल ने दिल्ली के शास्त्री पार्क में बाढ़ राहत शिविर का दौरा किया

दक्षिण भारत राष्ट्रमत
dakshinbharat.com

नई दिल्ली/भाषा। आम आदमी पार्टी (आप) के प्रमुख अरविंद केजरीवाल ने शुक्रवार को राजधानी में बाढ़ प्रभावित लोगों के लिए दिल्ली सरकार से पर्याप्त राहत सामग्री उपलब्ध कराने की अपील की। उन्होंने आरोप लगाया कि बाढ़ प्रभावित लोगों को खाद्य पदार्थों की आपूर्ति और उनके लिए तंबू (टेंट) की व्यवस्था करने में देरी हुई है। दिल्ली के पूर्व मुख्यमंत्री ने उत्तर-पूर्वी दिल्ली के शास्त्री पार्क इलाके में बने एक राहत शिविर का दौरा किया। इस दौरान उन्होंने कहा कि यदि केंद्र सरकार अफगानिस्तान में भूकंप पीड़ितों को राहत सामग्री

भेज सकती है, तो दिल्ली के बाढ़ प्रभावित लोगों को भी समय पर मदद मिलनी चाहिए। केजरीवाल ने संवाददाताओं से कहा, मैं देख रहा हूँ कि लोगों को दिक्रत हो रही है। उन्हें समय पर खाना नहीं मिल रहा। चारों तरफ मच्छर हैं। बारिश हो रही है, लेकिन तंबू कल लगाए गए। यह प्राकृतिक आपदा है। हम सरकार से आग्रह करते हैं कि लोगों को सुविधाएं उपलब्ध कराएं। पर्याप्त इंतजाम करना सरकार की जिम्मेदारी है। केजरीवाल ने यह भी कहा कि पूरे दिल्ली में जलभराव की समस्या है। उन्होंने कहा, नालों की सफाई समय पर नहीं हुई। कई इलाकों में सीवर का पानी ऊपर आ रहा है और कई जगह पीने का पानी नहीं है। मैं सरकार से अपील करता हूँ कि लोगों को सुविधाएं उपलब्ध कराएं।

केंद्र इस बात पर निगरानी रखेगा कि जीएसटी का पूरा लाभ उपभोक्ताओं तक पहुंचे: गोयल

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री पीयूष गोयल ने शुक्रवार को कहा कि केंद्र यह सुनिश्चित करने के लिए कड़ी निगरानी रखेगा कि जीएसटी को तर्कसंगत बनाने का लाभ उपभोक्ताओं तक पूरी तरह से पहुंचे। उन्होंने यह भी कहा कि उद्योग जगत ने उन्हें आश्वासन दिया है कि विभिन्न वस्तुओं पर करों में पूरी तरह से कमी उनकी कीमतों में दिखाई देगी।

जीएसटी परिषद का अहितकर वस्तुओं को छोड़कर सभी उत्पादों को 5 प्रतिशत और 18 प्रतिशत के स्लैब में लाने और कई आवश्यक वस्तुओं पर कर शून्य करने का निर्णय 22 सितंबर, नवरात्रि के पहले दिन से लागू होगा। भारतीय

जनता पार्टी (भाजपा) के एक संवाददाता सम्मेलन को संबोधित करते हुए, गोयल ने इस तर्क को भी खारिज कर दिया कि भारत पर 50 प्रतिशत शुल्क लगाने के अमेरिका के फैसले ने मोदी सरकार को सुधारों की ओर रुख करने के लिए प्रेरित किया होगा। उन्होंने कहा कि यह निर्णय राज्यों और केंद्र के सचिवों और वित्त मंत्रियों के बीच लगभग एक साल तक चले विचार-विमर्श का परिणाम है।

गोयल ने कहा, इस फैसले (जीएसटी) का किसी भी देश के किसी भी फैसले से कोई संबंध नहीं है। इतना बड़ा बदलाव रातोंरात नहीं हो सकता। उन्होंने यह भी कहा कि अमेरिका का फैसला पिछले महीने ही लिया गया था। उन्होंने कहा कि केंद्र यह सुनिश्चित करने के लिए निगरानी बनाए रखेगा कि उपभोक्ताओं को कम करों का पूरा



लाभ मिले, लेकिन राज्यों को भी इसकी निगरानी करनी चाहिए। कांग्रेस और उसके सहयोगियों ने सरकार पर वस्तु एवं सेवा कर व्यवस्था को 'देरी से' तर्कसंगत बनाने का आरोप लगाया है। उन्होंने पलटवार करते हुए कहा कि उन्होंने अपनी अक्षमता उजागर कर दी है क्योंकि वे 2004-14 के दौरान सत्ता में रहते हुए जीएसटी लागू नहीं कर सके और केवल 'भ्रष्टाचार' में व्यस्त रहे। गोयल ने कर्नाटक और तेलंगाना की कांग्रेस सरकारों पर

आरोप लगाया कि वे 3 सितंबर को इन सुधारों को मंजूरी देने से केंद्रीय वित्त मंत्री निर्मला सीतारमण की अध्यक्षता वाली और सभी राज्यों के वित्त मंत्रियों वाली जीएसटी परिषद को रोकने की कोशिश की क्योंकि इससे उनकी अपनी पार्टी का 'पर्दाफाश' हो जाएगा। अंततः यह निर्णय सर्वसम्मति से लिया गया। कांग्रेस नेता राहुल गांधी पर हमला करते हुए, गोयल ने कहा कि वह एक ऐसे रोकटक की तरह हैं जो कई प्रयासों के बावजूद उड़ान नहीं भर सका। गोयल ने कहा कि अब उन्हें खुद नहीं पता कि उन्होंने किसी मुद्दे पर पहले क्या कहा था और अब क्या कह रहे हैं, और देश के लोग उनकी टिप्पणियों से प्रभावित नहीं होते हैं। एक सवाल के जवाब में, मंत्री ने जोर देकर कहा कि केंद्र सरकार के फैसले चुनावों से प्रेरित नहीं होते। गोयल ने एक

सरकारी विद्यालयों के शिक्षक दोपहर का भोजन छात्रों के साथ करें : रेवंत रेड्डी

दक्षिण भारत राष्ट्रमत
dakshinbharat.com



हैदराबाद/भाषा। तेलंगाना के मुख्यमंत्री ए रेवंत रेड्डी ने सरकारी विद्यालयों के शिक्षकों से आह्वान किया कि वे दोपहर का भोजन छात्रों के साथ करें ताकि भोजन की गुणवत्ता सुनिश्चित की जा सके। रेड्डी ने शिक्षक दिवस पर आयोजित कार्यक्रम को संबोधित करते हुए कहा कि उन्हें दुख होता है जब सरकारी विद्यालयों में खाद्य विषाक्तता की सटनाएं होती हैं, जबकि सरकार भोजन और अन्य बुनियादी आवश्यकताओं के लिए धनराशि बढ़ा रही है।

शिक्षा विभाग का भी कार्यभार संभाल रहे रेड्डी ने कहा कि वह विद्यालयों का दौरा भी करेंगे और छात्रों के साथ भोजन करेंगे। अगर शिक्षक छात्रों के साथ भोजन करेंगे, तो इससे भोजन तैयार करने के उचित मानकों को बनाए रखने में मदद मिलेगी। मुख्यमंत्री ने शिक्षकों से भोजन की गुणवत्ता और अन्य सुविधाओं में सुधार की आवश्यकताओं के बारे में सरकार को सूचित करने को कहा। रेड्डी ने कहा कि उनकी सरकार शिक्षा के क्षेत्र में सर्वोत्तम तरीकों का अध्ययन करने के लिए प्रतिवर्ष

लगभग 200 शिक्षकों को सिंगापुर और दक्षिण कोरिया जैसे देशों में भेजने की योजना बना रही है। उन्होंने कहा, गुणवत्तापूर्ण शिक्षा की वजह से सिंगापुर और जापान जैसे देशों में विकास हुआ है। रेड्डी ने कहा कि राज्य में लगभग 27,000 सरकारी विद्यालयों में 24 लाख छात्र पढ़ते हैं, जबकि 11,000 निजी विद्यालयों में 34 लाख छात्र पढ़ते हैं। उन्होंने कहा, सरकारी विद्यालयों के शिक्षकों की योग्यता आमतौर पर निजी विद्यालयों के शिक्षकों से बेहतर होती है। रेड्डी ने कहा कि राज्य की नई शिक्षा नीति तैयार करने के लिए पूर्व राज्यसभा सदस्य के केशव राव, विधायक कादियम श्रीहरि और अधिकारियों की एक समिति गठित की गई है। रेड्डी ने दिल्ली के पूर्व मुख्यमंत्री अरविंद केजरीवाल की सफलता का हवाला देते कहा, उन्हें दूसरे और तीसरे कार्यकाल के लिए मुख्य रूप से शिक्षा में लागू हुए बदलावों के कारण चुना गया।

व्यभिचार में रह रही पत्नी गुजारा भत्ता पाने की हकदार नहीं : दिल्ली की अदालत

नई दिल्ली/भाषा। दिल्ली की एक अदालत ने एक तलाकशुदा महिला की वित्तीय सहायता की मांग वाली याचिका को खारिज करते हुए कहा कि व्यभिचार में रह रही पत्नी अपने पति से किसी भी तरह का गुजारा भत्ता पाने की हकदार नहीं है। परिवार अदालत की न्यायाधीश नम्रता अग्रवाल महिला की याचिका पर सुनवाई कर रही थीं, जिसमें कहा गया था कि अलग रह रहा पति कानूनी और नैतिक रूप से भरण-पोषण देने के लिए बाध्य है, लेकिन वह जानबूझकर इसकी अनदेखी कर रहा है। अदालत ने 20 अगस्त के आदेश में कहा कि दूसरी अदालत ने मई में दम्पति को इस आधार पर तलाक दे दिया था कि पत्नी व्यभिचार में रह रही थी, तथा वह विवाह के दौरान पति के प्रति वफादार नहीं थी। इसने कहा कि पूर्ववर्ती अदालत ने डीएनए परीक्षण के दौरान पति के प्रति वफादार नहीं थी। इसने कहा कि पत्नी पति पर सास की हत्या का आरोप लगाया और उस पर मुकदमा चलाया गया, वह चार साल तक जेल में रही, लेकिन बाद में उसे बरी कर दिया गया और उसके बरी किए जाने के आदेश को दिल्ली उच्च न्यायालय में चुनौती दी गई है। अदालत ने कहा, इस प्रकार, पक्षों की गवाही के साथ-साथ पूर्ववर्ती अदालत द्वारा पारित निर्णय के आधार पर, यह स्थापित होता है कि प्रतिवादी (पत्नी) व्यभिचार में रह रही है, और दंड प्रक्रिया संहिता (सीआरपीसी) की धारा 125 (4) के अनुसार, यदि कोई पत्नी व्यभिचार में रह रही है, तो वह अपने पति से किसी भी तरह के भरण-पोषण की हकदार नहीं है।



छत्तीसगढ़ में एनएचएम हड़ताल और तेज, सरकारी कार्रवाई के बाद 14 हजार से अधिक कर्मियों ने दिया इस्तीफा

रायपुर/भाषा। छत्तीसगढ़ प्रदेश राष्ट्रीय स्वास्थ्य मिशन (एनएचएम) कर्मचारी संघ के एक पदाधिकारी ने शुक्रवार को बताया कि छत्तीसगढ़ में एनएचएम के 14 हजार से अधिक संविदा अधिकारियों और कर्मचारियों ने अपने पद से इस्तीफा दे दिया है। ये कर्मचारी 18 अगस्त से अपनी मांगों को लेकर हड़ताल पर हैं। पदाधिकारियों के मुताबिक संघ ने यह फैसला तब लिया है जब राज्य सरकार ने आंदोलन में सबसे आगे रहे एनएचएम के 25 कर्मचारियों की सेवाएं समाप्त करने का फैसला किया। हड़ताल कर रहे कर्मचारियों ने आरोप लगाया कि उनकी लंबे समय से लंबित मांगों - जैसे सेवाओं के नियमितीकरण और काम करने की स्थिति में सुधार - को पूरा करने के बजाय सरकार ने दंडात्मक कदम उठाने का विकल्प चुना है। राष्ट्रीय स्वास्थ्य मिशन (एनएचएम) का उद्देश्य लोगों, विशेष रूप से ग्रामीण आबादी, गरीबों, महिलाओं और बच्चों के लिए गुणवत्तापूर्ण, सुलभ और किफायती स्वास्थ्य सेवाओं की सांभोभिक पहुंच सुनिश्चित करना है। इस कार्यक्रम के तहत चिकित्सकों और नर्सों सहित कई तरह के स्वास्थ्य कर्मचारी कार्यरत हैं।

राष्ट्र मानसून के दौरान प्राकृतिक आपदाओं से प्रभावित लोगों के साथ है: राष्ट्रपति मुर्मू

नई दिल्ली/भाषा। राष्ट्रपति द्रौपदी मुर्मू ने इस वर्ष मानसून के दौरान हुई प्राकृतिक आपदाओं पर गहरा दुख व्यक्त करते हुए शुक्रवार को कहा कि राष्ट्र प्रभावित लोगों की पीड़ा को समझता है और संकट की इस घड़ी में उनके साथ है। मुर्मू ने 'एक्स' पर एक पोस्ट में कहा कि पहाड़ी क्षेत्रों में बाढ़ फटने और मैदानी इलाकों में बाढ़ ने भारी तबाही मचाई है, जिससे उत्तराखंड, हिमाचल प्रदेश, जम्मू-कश्मीर, पंजाब, असम और देश के कई अन्य हिस्सों में लोगों की मौत हुई और विनाश हुआ। राष्ट्रपति ने कहा, इस वर्ष मानसून के दौरान प्राकृतिक आपदाओं के बारे में जानकर मुझे बहुत दुख हुआ है। मुर्मू ने कहा कि राष्ट्र आपदाओं से प्रभावित लोगों के दुख को समझता है और संकट की इस घड़ी में उनके साथ है। उन्होंने बचाव एवं राहत कार्यों में शामिल लोगों के जज्बे की भी सराहना की। राष्ट्रपति ने कहा, हम सब मिलकर इस चुनौती से पार पा लेंगे।

सेबी ने अपने नाम पर हो रहे फर्जीवाड़ा को लेकर निवेशकों को आगाह किया

नई दिल्ली/भाषा। पूंजी बाजार नियामक सेबी ने शुक्रवार को निवेशकों को आगाह किया कि वे सोशल मीडिया और अन्य माध्यमों पर उसके नाम से प्रसारित हो रहे धोखाधड़ी वाले संदेशों और सूचनाओं को लेकर सतर्कता बरतें। भारतीय प्रतिभूति एवं विनियम बोर्ड (सेबी) ने निवेशकों से कहा कि वे ऐसे संदेशों के आधार पर अपनी व्यक्तिगत जानकारी साझा करने या धनराशि देने से बचें। सेबी ने कहा कि उसके संज्ञान में कई ऐसे मामले आए हैं जिनमें धोखेबाजों ने सेबी अधिकारियों के रूप में खुद को पेश करने के साथ प्रतीक चिह्न (लोगो), लेटरहेड और मुहर का दुरुपयोग किया तथा फर्जी ई-मेल आईडी बनाकर संदेश भेजे। कुछ मामलों में तो इन धोखेबाजों ने सेबी के नाम से फर्जी नोटिस जारी कर अनुपालन सेवाओं, दंड या जुर्माना भरने के नाम पर धन की भी मांग की। सेबी ने एक बयान में कहा, भोले-भाले निवेशक इन धोखेबाजों पर विश्वास कर अपनी मेहनत की कमाई गंवा रहे हैं। उसने लोगों से अधिक सतर्क रहने का आह्वान किया।

1951 की रोल्स रॉयस को लेकर रिश्ते में आई खटास, न्यायालय ने दंपति की शादी को किया समाप्त

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने एक-दूसरे से अलग रह रहे दंपति के विवाह को समाप्त कर दिया है। उनके रिश्ते में रोल्स रॉयस की 1951 मॉडल की एक कार को लेकर खटास आ गई थी, जिसे पूर्व प्रधानमंत्री जवाहरलाल नेहरू ने बड़ौदा की तत्कालीन

“महारानी” के लिए भंगवाया था। न्यायमूर्ति सूर्यकांत, न्यायमूर्ति जॉयमाल्या बागवी और न्यायमूर्ति विपुल एम पंचोली की पीठ ने दोनों पक्षों के बीच हुए समझौते को रिकॉर्ड में दर्ज किया, जिसके अनुसार महिला को पुरुष 2.25 करोड़ रुपये का भुगतान करेगा। इसके बाद उनके बीच सभी दावों का निपटारा हो जाएगा। पीठ ने 29 अगस्त को कहा, हम याचिकाकर्ता और प्रतिवादी



संख्या 1 (पति) के बीच विवाह को समाप्त करते हैं। अब उनके बीच कोई भी रिश्ता, चाहे वह वैवाहिक हो या अन्य, नहीं रहेगा। समझौते के अनुसार, व्यक्ति 31 अगस्त तक एक करोड़ रुपये का भुगतान करेगा

और शेष 1.25 करोड़ रुपये 30 नवंबर तक अदा किए जाएंगे। इस व्यवस्था के तहत, महिला अपने पति द्वारा दिए गए उपहारों को अपने पास रखेगी तथा पति उसे और उसके परिवार को मिले सभी उपहार जैसे सगाई की अंगूठी और अन्य कीमती सामान लौटा देगा, जिसे वह एक करोड़ रुपये के डिमांड ड्राफ्ट के साथ सौंपेगा। उनके बीच के सभी मामलों को रद्द करते हुए, पीठ ने इसे “पूर्ण और अंतिम”

समझौता माना। संबंध विच्छेद के बाद, शीर्ष अदालत ने पक्षों को आगाह किया कि वे सोशल मीडिया सहित किसी भी रूप में एक-दूसरे को बदनाम न करें। ग्वालिपर में रहने वाली महिला ने दावा किया कि वह एक काफी प्रतिष्ठित परिवार से ताल्लुक रखती है, जिसके पूर्वज छत्रपति शिवाजी महाराज की नौसेना में एडमिरल थे और उन्हें कोंकण क्षेत्र का शासक घोषित किया गया था।



राज्य सरकार शिक्षा की गुणवत्ता में सुधार एवं छात्रों के उत्कृष्टतम भविष्य निर्माण के लिए प्रतिबद्ध : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने राज्य सरकार को शिक्षा की गुणवत्ता में सुधार, शिक्षकों के कल्याण, सम्मान और छात्रों के उत्कृष्ट भविष्य निर्माण के लिए प्रतिबद्ध बताते हुए कहा है कि उसने शिक्षा के क्षेत्र में कई महत्वपूर्ण बदलाव किए हैं। शर्मा शुक्रवार को बिड़ला ऑडिटोरियम में आयोजित राज्य स्तरीय शिक्षक सम्मान समारोह को संबोधित कर रहे थे। उन्होंने कहा कि शिक्षक दिवस केवल एक उत्सव नहीं बल्कि उन शिक्षकों के प्रति कृतज्ञता का दिन है जो समाज का भविष्य गढ़ते हैं। उन्होंने कहा कि शिक्षक जीवन के शिल्पकार तथा राष्ट्र निर्माता हैं। राज्य सरकार शिक्षकों के साथ है, इसलिए शिक्षा क्षेत्र में अनेक सुधार किए हैं। उन्होंने कहा कि हमारी सरकार शिक्षा की गुणवत्ता में सुधार, शिक्षकों के कल्याण, सम्मान, बेहतर कार्यदशाओं एवं विद्यार्थियों के उत्कृष्ट भविष्य निर्माण के लिए प्रतिबद्ध है। उन्होंने कहा कि यह कार्यक्रम केवल एक दिन का कार्यक्रम नहीं है यह हमारी नीति है। महान शिक्षाविद डॉ. सर्वपल्ली राधाकृष्णन को नमन करते हुए उन्होंने कहा कि डॉ. राधाकृष्णन का मानना था कि शिक्षा का उद्देश्य ज्ञान प्राप्त करने के साथ-साथ जीवन को समझना और उसमें मूल्यों का समावेश करना है। उन्होंने कहा कि शिक्षा मनुष्य और समाज का निर्माण करने वाली शक्ति है तथा इसका उद्देश्य व्यक्तित्व का संपूर्ण विकास करना है। मुख्यमंत्री ने कहा कि शिक्षक हमें वैज्ञानिक डा एपीजे अब्दुल कलाम का मानना था कि एक अच्छी पुस्तक हजार दोस्तों के बराबर होती है लेकिन एक अच्छा दोस्त एक लाइब्रेरी के बराबर होता है। उन्होंने कहा मेरा मानना है एक अच्छा शिक्षक हजार लाइब्रेरी के बराबर है। शिक्षक केवल ज्ञान के भंडार नहीं हैं बल्कि स्वयं जगाने वाले हैं। शिक्षकों के प्रेरणादायक शब्दों से निराश विद्यार्थी में आशा की किरण से विश्वास जगता है। शर्मा ने कहा कि विद्यार्थी अपने गुरु को देखकर जीवन मूल्यों को आत्मसात करता है। शिक्षक ज्ञान के साथ ही समाज के लिए उपयुक्त संस्कार और मूल्य भी प्रदान करते हैं। वह बच्चों में सत्य, अहिंसा, करुणा, सेवा भावना और राष्ट्रप्रेम के बीज बोते हैं। उन्होंने कहा कि शिक्षक हमें विनम्रता, ईमानदारी, दूसरों की सेवा ही सच्ची पूजा जैसे जीवन के महत्वपूर्ण पाठ पढ़ाते हैं। मुख्यमंत्री ने कहा कि राज्य सरकार ने शिक्षा के क्षेत्र में महत्वपूर्ण बदलाव किए हैं। शिक्षा विभाग में 20 हजार से अधिक नियुक्तियां दी हैं और 18 हजार से अधिक शिक्षकों के पदों के लिए विज्ञापन जारी किया गया है। साथ ही, 33 हजार 217 कार्मिकों को पदोन्नत भी किया गया है। उन्होंने कहा कि हमने राज्य के चार हजार से अधिक विद्यालयों में आठ हजार से अधिक स्मार्ट क्लास रूम स्थापित किए हैं। 88 हजार 800 मेधावी विद्यार्थियों को इंटरनेट कनेक्शन सहित निःशुल्क टैबलेट वितरित किए गए हैं। ई-पाठशाला व्हाट्सएप चैनल के माध्यम से विषय विशेषज्ञ शिक्षकों की ऑनलाइन लाइव क्लास भी उपलब्ध कराई जा रही है।



शिक्षक विद्यार्थी को संस्कारित कर उत्कृष्टतम करने के लिए करता है प्रेरित : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ बागड़े ने शिक्षक दिवस पर शुभकामनाएं और बधाई देते हुए कहा है कि शिक्षक वह है जो विद्यार्थी का जीवन गढ़ें, उसे संस्कारित करें और जीवन में उत्कृष्ट करने के लिए सदा प्रेरित करें। बागड़े शुक्रवार को मालवीय मिशन संस्था द्वारा आयोजित शिक्षक दिवस समारोह में बोल रहे थे। उन्होंने आदर्श शिक्षक और देश के पूर्व राष्ट्रपति डा सर्वपल्ली राधाकृष्णन को याद करते हुए उनकी उदात्त शिक्षा दृष्टि को आगे बढ़ाने का आह्वान किया। उन्होंने नई शिक्षा नीति की चर्चा करते हुए कहा कि यह राष्ट्र विकास से जुड़ी है। शिक्षक, विद्यार्थी और समाज के हितों के आलोक में इसे तैयार किया गया है। उन्होंने पंडित मदन मोहन मालवीय के योगदान को स्मरण करते हुए कहा कि सनातन संस्कृति और शिक्षा के लिए उन्होंने अपना जीवन होम कर दिया था। उन्होंने कहा कि मालवीय जी ने हिंदी का प्रसार किया, राष्ट्रवादी विचारों को आगे बढ़ाया और काशी हिंदू विश्वविद्यालय जैसा विश्वस्तरीय विश्वविद्यालय स्थापित किया। राज्यपाल ने इस दौरान गीता प्रतियोगिता के विद्यार्थियों को भी सम्मानित किया। उन्होंने कहा भगवद्गीता जीवन को बेहतर ढंग से जीने का विरल ज्ञान है। उन्होंने कहा कि शिक्षक दिवस का अर्थ है, शिक्षा से जुड़ी हमारी संस्कृति का सम्मान। यह दिवस हमें शिक्षकों के बताए आदर्श पथ पर चलते हुए भविष्य की उज्ज्वल राहों के संवाहक बनने के लिए प्रेरित करता है।



वरिष्ठ नागरिक तीर्थयात्रा योजना के अंतर्गत विशेष रेलगाड़ी रामेश्वरम के लिए रवाना

दक्षिण भारत राष्ट्रमत
dakshinbharat.com

जयपुर। श्रद्धा और उत्साह से परिपूर्ण माहौल में शुक्रवार को जोधपुर से वरिष्ठ नागरिक तीर्थयात्रा योजना 2025 के अंतर्गत विशेष वातानुकूलित रेलगाड़ी को देवस्थान एवं पशुपालन मंत्री जोराराम कुमावत ने हरी झंडी दिखाकर रवाना किया। यह विशेष रेलगाड़ी पाली और जवाई बांध होते हुए रामेश्वरम व मदुरई पहुंचेगी, जहां वरिष्ठ नागरिक पावन देवस्थलों के दर्शन कर आशीर्वाद प्राप्त करेंगे। यात्रा में जोधपुर से 300 से अधिक वरिष्ठ नागरिक सम्मिलित हुए, जबकि पाली से 200 और जवाई बांध से 126 श्रद्धालु इस आध्यात्मिक सफर से जुड़े। इस अवसर पर वरिष्ठ नागरिकों ने मुख्यमंत्री भजनलाल शर्मा के प्रति गहरी कृतज्ञता व्यक्त की और कहा कि वृद्धावस्था में देवदर्शन का अवसर मिलना किसी जीवन सोभाग्य से कम नहीं है। श्रद्धालुओं ने मुख्यमंत्री जी को 'श्रवण पुत्र' की उपामा देते हुए कहा कि वे बुजुर्गों की सेवा और सम्मान की भावना के साथ वातानुकूलित ट्रेन द्वारा सुरक्षित व सुविधाजनक यात्रा का विशेष प्रबंध करवा रहे हैं। यात्रा के दौरान सभी श्रद्धालुओं में उल्कास और भक्ति का विशेष भाव देखने को मिला। भावविभोर होकर वे रामेश्वरम दर्शन के लिए रवाना हुए और मुख्यमंत्री जी सहित राज्य सरकार का हृदय से धन्यवाद किया। कार्यक्रम में राज्यसभा सांसद राजेन्द्र गहलोत, नेता प्रतिपक्ष लक्ष्मीनारायण सोलंकी सहित अनेक जनप्रतिनिधिगण उपस्थित रहे।

बोरज तालाब का पानी कॉलोनियों में घुसा, लोगों ने प्रदर्शन किया

दक्षिण भारत राष्ट्रमत
dakshinbharat.com

जयपुर। राजस्थान के अजमेर में बोरज तालाब का किनारा (पाल) टूटने से बृहस्पतिवार रात कई कॉलोनियों में जलभराव हो गया और सैकड़ों घर जलमग्न हो गए। इससे भारी नुकसान हुआ और लोगों ने मुआवजे की मांग को लेकर प्रदर्शन किया। अधिकारियों के अनुसार कई दिन की भारी बारिश से पानी की लगातार आवक के चलते अजमेर शहर के बाहरी इलाकों में स्थित बोरज तालाब का मिट्टी का पाल बृहस्पतिवार देर रात टूट गया। इससे निकला पानी तेजी से स्वास्तिक नगर, भारत नगर, रावत नगर, ज्योति नगर, एसएस कॉलोनी और फॉय सागर रोड के कुछ हिस्सों सहित निचले इलाकों में भर गया। इससे आम घरों के साथ सड़कों व दूसरे सार्वजनिक बुनियादी ढांचे को भारी नुकसान पहुंचा। तालाब का पानी तेजी से रिहायशी कॉलोनियों में घुस गया। डर के मारे निवासियों को आधी रात को अपने परिवारों के साथ छतों पर भागना पड़ा। सूचना मिलने पर नागरिक सुरक्षा, राज्य आपदा मोचन बल (एसडीआरएफ), नगर निगम की टीमें और जिला प्रशासन मौके पर पहुंचे और बचाव कार्य शुरू किया। घरों में फंसे परिवारों को ट्रैक्टर ट्रालियों से निकाला गया। कमर से छाती तक गहरे पानी से निकाले जाने के बाद कई महिलाएं और बच्चे रोते हुए देखे गए। अनेक घरों से फर्नीचर और अन्य घरेलू सामान बाहर बह गए। कुछ इलाकों में चार से पांच फुट तक पानी भर गया। घरों के बाहर खड़ी कारों सहित कई वाहन बह गए या क्षतिग्रस्त हो गए। कई घरों की इमारतों को नुकसान पहुंचा है। तालाब के पास के इलाकों में दीवारें ढह गईं और कमरों में गढ़ा भर गई। कुछ घरों में नींव के नीचे की जमीन में कटाव से इमारत असुरक्षित हो गई हैं। अधिकारियों के अनुसार, कम से कम 100 घरों को आंशिक या गंभीर नुकसान हुआ है। इलाकों से पानी निकालने के लिए 'मड पंप' लगाए गए थे। अधिकारियों ने कहा कि समय पर निकारी प्रयासों के कारण किसी के हताहत होने की कोई खबर नहीं है। जिला कलेक्टर लोक बंधु ने कहा कि सर्वेक्षण पूरा होने के बाद सरकारी समाप्त कर दिया गया। जिला कलेक्टर लोक बंधु ने कहा कि सर्वेक्षण पूरा होने के बाद सरकारी समाप्त कर दिया गया। जिला कलेक्टर लोक बंधु ने कहा कि सर्वेक्षण पूरा होने के बाद सरकारी समाप्त कर दिया गया। जिला कलेक्टर लोक बंधु ने कहा कि सर्वेक्षण पूरा होने के बाद सरकारी समाप्त कर दिया गया।



भारतीय संस्कृति गो संस्कृति है : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागड़े ने कहा कि भारतीय संस्कृति गो संस्कृति है। संस्कृति में गो शब्द लग जाता है तो इसका अर्थ है-श्रद्धा के साथ अर्थव्यवस्था का जुड़ना। ऐसी अर्थव्यवस्था से ही सतत और संतुलित विकास होता है। उन्होंने ग्रामीण अर्थव्यवस्था को सुदृढ़ करने के लिए गाय को केन्द्र में रखकर उसके उत्पादों से जन-जन को जोड़े जाने का आह्वान किया। उन्होंने कहा कि गो धन संरक्षण के लिए गौशालाओं की स्थापना संग नंदी शालाएं भी स्थापित की जाए। राज्यपाल शुक्रवार को विद्याधर नगर में देवरहा बाबा गो सेवा परिवार द्वारा वैश्विक संगोष्ठी, प्रदर्शनी के आलोक में आयोजित गो-महाकुम्भ 2025 में संबोधित कर रहे थे। उन्होंने भारतीय ज्ञान परम्परा में गाय की महत्ता से जुड़े संदर्भ देते हुए कहा कि गो-सेवा से बड़ा कोई धर्म नहीं है। हमारे वैदिक ग्रंथ, शास्त्र सभी गो को पूज्य कहते हैं। परन्तु जिसे पूजा जाता है वह हमारी अर्थव्यवस्था का बड़ा आधार है। यह गाय ही है जो हमें दूध के रूप में पोषण देती है। गाय का घी, पनीर, मावा आदि बहुत से उत्पादों से ही भारत की अर्थव्यवस्था सुदृढ़ है। राज्यपाल ने देवरहा बाबा की स्मृति को नमन करते हुए कहा कि वह महान योगी, सिद्ध तो थे ही, गोसेवा का सर्वोपरि-धर्म मानते थे। वह कहते थे, 'जीवन को पवित्र बनाए बिना, ईमानदारी, सात्विकता-सरसता के बिना भगवान की कृपा प्राप्त नहीं होती। गो सेवा इसका सबसे बड़ा माध्यम है।' राज्यपाल ने कहा कि महाभारत के अनुशासन पर्व में भीष्म कहते हैं कि गाय हमारी माता है और बैल हमारे पिता हैं। देवों में सूर्य की एक किरण का नाम कपिला है। उन्होंने गोपमनी पर्व मनाते, कृष्ण का धेनु से नाता बताते हुए कहा कि गो ने भगवान का अभिषेक किया, उसी दिन से भगवान का एक नाम 'गोविंद' पड़ा। गाय विश्वरूपा है।

अजमेर में 'हमारी संस्कृति, हमारे संस्कार' पुस्तक हुआ विमोचन

दक्षिण भारत राष्ट्रमत
dakshinbharat.com

अजमेर। भारतीय संस्कृति और सनातन परंपराओं की अमूल्य धरोहर को जीवित रखने के पावन प्रयास में एक महत्वपूर्ण कदम के रूप में शहर के प्रसिद्ध चिकित्सक डॉक्टर आरके शर्मा की धर्मपत्नी रमा शर्मा द्वारा रचित पुस्तक 'हमारी संस्कृति, हमारे संस्कार' का विमोचन प्रेम प्रकाश आश्रम वैशाली नगर में सम्पन्न हुआ। इस ऐतिहासिक अवसर पर आचार्य महामंडलेश्वर ने विधिवत पुस्तक का विमोचन किया और इसकी सांस्कृतिक, शैक्षणिक और आध्यात्मिक महत्ता पर प्रकाश डाला। रमा शर्मा ने बताया कि पुस्तक दो भागों में प्रकाशित की गई है। पहले भाग में भारतीय व्रत, त्योहार, लोक कथाएं और मंगल गीतों का समग्र चित्र प्रस्तुत किया गया है, जबकि दूसरे भाग में सनातन धर्म के शोध संस्कार-जन्म, उपनयन, यज्ञोपवीत, विवाह और अंत्येष्टि-का विस्तृत, सुरस्र और भावपूर्ण वर्णन किया गया है। उनका कहना था कि यह प्रयास हमारी प्राचीन सांस्कृतिक विरासत को संरक्षित करने और उसे आने वाली पीढ़ियों तक पहुंचाने का साधन है। इस अवसर पर सनातन धर्म रक्षा संघ के अध्यक्ष व पूर्व न्यायाधीश अजय शर्मा, संपादक विजय कुमार शर्मा आदि उपस्थित थे। आचार्य महामंडलेश्वर ने कहा, यह पुस्तक केवल ज्ञान का संकलन नहीं, बल्कि एक मार्गदर्शक है। यह आने वाली पीढ़ियों को हमारी समृद्ध सांस्कृतिक और धार्मिक धरोहर से अवगत कराएगी। यह सनातन संस्कृति के संरक्षण और प्रचार का एक महत्वपूर्ण माध्यम है। पुस्तक विमोचन के बाद सभी पाठकों, शोधकर्ताओं और संस्कारप्रिय व्यक्तियों के लिए प्रेरणा का स्रोत है, जो भारतीय संस्कृति और सनातन परंपराओं को समझने, अपनाने और आने वाली पीढ़ियों तक पहुंचाने के लिए उत्सुक हैं।



राष्ट्रपति मुर्मू ने राजस्थान की नीलम यादव को किया राष्ट्रीय शिक्षक पुरस्कार से सम्मानित

दक्षिण भारत राष्ट्रमत
dakshinbharat.com

जयपुर। नई दिल्ली के विज्ञान भवन में शुक्रवार को राष्ट्रीय शिक्षक दिवस के अवसर पर आयोजित भव्य सम्मान समारोह में राष्ट्रपति श्रीमती द्रौपदी मुर्मू ने देशभर से चयनित 45 उत्कृष्ट शिक्षकों को राष्ट्रीय शिक्षक पुरस्कार से सम्मानित किया। समारोह में राजस्थान के राजकीय बालिका उच्च माध्यमिक विद्यालय टपूकड़ा, अलवर की प्रिंसिपल श्रीमती नीलम यादव को भी राष्ट्रीय शिक्षक पुरस्कार से सम्मानित किया गया। प्रतिष्ठित राष्ट्रीय स्तर पर दिए जाने वाले इन पुरस्कारों का उद्देश्य शिक्षा के क्षेत्र में उत्कृष्ट कार्य करने वाले शिक्षकों को उनकी पहचान और सम्मान दिलाने के साथ-साथ अन्य शिक्षकों को प्रेरित करने का भी होता है ताकि शिक्षा की गुणवत्ता में सुधार के साथ-साथ विद्यार्थियों के समग्र विकास में शिक्षक और अधिक योगदान देने की प्रेरणा ले सकें। पुरस्कार प्राप्तकर्ता शिक्षकों को सम्मान स्वरूप 50 हजार नगद, एक पथक और प्रशस्ति पत्र दिया जाता है। राजस्थान की श्रीमती नीलम यादव को मिला यह पुरस्कार उनके द्वारा शिक्षा की गुणवत्ता में सुधार और विद्यार्थियों के शैक्षिक विकास की दिशा में किए गए उत्कृष्ट कार्यों का सम्मान है। श्रीमती नीलम के प्रयासों से विद्यालय शिक्षा में नामांकन वृद्धि, सह-शैक्षणिक गतिविधियों में राष्ट्रीय स्तर की उपलब्धियां, विद्यार्थियों के परीक्षा परिणाम में महत्वपूर्ण सुधार, भामाशाहों और सी एस आर के सहयोग से डिजिटल लैब, आधुनिक तकनीकी की सहयोग से स्कूल लैब के आधुनिकरण और स्मार्ट क्लासों के आयोजन से बच्चों के शैक्षणिक विकास को गति देने जैसे महत्वपूर्ण सुधार हुए। पुरस्कार ग्रहण करने के बाद श्रीमती नीलम यादव ने बताया कि यह सम्मान उन सभी शिक्षकों का सम्मान है जो गुणवत्तापूर्ण शिक्षा को बढ़ावा देने के साथ-साथ विद्यार्थियों के चहुंमुखी विकास की दिशा में कार्य कर रहे हैं।

आरएसएस की तीन दिवसीय समन्वय बैठक जोधपुर में शुरू

जोधपुर। राष्ट्रीय स्वयंसेवक संघ (आरएसएस) और उसके संबद्ध संगठनों के वरिष्ठ पदाधिकारियों की तीन दिवसीय अखिल भारतीय समन्वय बैठक शुक्रवार को यहां शुरू हुई। आरएसएस के सरसंचालक मोहन भागवत और सरकारीवाह दत्तात्रेय होसबाले इस बैठक में भाग ले रहे हैं जिसमें राष्ट्रीय एकाता, सुरक्षा और सामाजिक परिप्रेक्ष्य से संबंधित महत्वपूर्ण मुद्दों पर मंथन किया जाएगा। भारतीय जनता पार्टी (भाजपा) के राष्ट्रीय अध्यक्ष जेपी नड्डा भी बैठक में भाग लेने के लिए उपलब्धियों को रेखांकित करेंगे। बृहस्पतिवार शाम जोधपुर पहुंचे। एक बयान के अनुसार, यह समन्वय बैठक किसी निर्णय के लिए नहीं होती बल्कि संगठनों के बीच चर्चा, अनुभवों के आदान-प्रदान और बेहतर समन्वय का माध्यम होती है।



धैर्य वह मार्ग है जो
कठिनाइयों को पार करके
सफलता तक पहुंचता है।

दक्षिण भारत राष्ट्रमत

स्वदेशी : स्कूल बनें आंदोलन के केंद्र

प्रधानमंत्री नरेंद्र मोदी ने स्वदेशी उत्पादों को बढ़ावा देने के लिए शिक्षकों और विद्यार्थियों का जिन शब्दों में आह्वान किया है, वे आज अत्यंत प्रासंगिक हैं। अगर शिक्षक और विद्यार्थी इस मुहिम को आगे बढ़ाएं तो देश में बहुत बड़ा बदलाव ला सकते हैं। भारत का सौभाग्य रहा है कि यहां महान शिक्षक हुए हैं, जिन्होंने अपने ज्ञान और मार्गदर्शन से इतिहास रच दिया। अगर शिक्षक 'चाणक्य' हों तो उन्हें 'चंद्रगुप्त' मिल ही जाते हैं। यहां बड़ा सवाल है- स्वदेशी की मुहिम को शिक्षक कैसे आगे बढ़ाएं? उन्हें सबसे पहले खुद से शुरुआत करनी होगी। वे पता लगाएं कि सुबह उठकर तैयार होने, स्कूल आने, बच्चों को पढ़ाने और घर जाने के बाद रात्रि विश्राम तक कितनी स्वदेशी और विदेशी चीजों का इस्तेमाल करते हैं? उन सबकी सूची बनाएं। अब उन पर नजर डालें और पता लगाएं- जो विदेशी चीजें इस्तेमाल करते हैं, उनके स्वदेशी विकल्प कितने हैं? अपनी सुविधानुसार विदेशी चीजों को इस्तेमाल से बाहर करते जाएं। याद रखें, स्वदेशी को बढ़ावा देने का काम एक दिन का नहीं है। इसे अपने जीवन का हिस्सा बनाना होगा। अब दूधब्रश्म/पेरस्ट, साबुन, घड़ी, कपड़े, जूते, बैग, मोबाइल फोन जैसी चीजों के स्वदेशी विकल्प आसानी से उपलब्ध हैं और उनकी गुणवत्ता भी अच्छी है। जब शिक्षक खुद संकल्पबद्ध होकर स्वदेशी चीजों का इस्तेमाल करने लगेंगे तो यह संदेश उनके परिवार, मोहल्ले में जरूर जाएगा। इसके बाद वे विद्यार्थियों से भी कह सकेंगे कि हमें स्वदेशी को बढ़ावा देना है। विदेशी पेय, जो स्वास्थ्य के लिए हानिकारक माने जाते हैं, उनको तो पहले ही दिन घर से विदा कर दें। जब हमारे देश में दूध, लस्सी और दर्जनों तरह के शर्बत एवं फलों के रस मौजूद हैं तो विदेश के हानिकारक पेय को मुंह क्यों लगाएं?

शिक्षकों को चाहिए कि वे सुबह प्रार्थना सभा में महात्मा गांधी, नेताजी सुभाष चंद्र बोस, सरदार वल्लभभाई पटेल जैसे महापुरुषों के बारे में बताएं, जिन्होंने देश की आजादी के लिए स्वदेशी को एक मिशन बना लिया था। अब हमें उस मिशन को आगे बढ़ाना है, ताकि अपने देश को समृद्ध एवं सशक्त बना सकें। विद्यार्थियों को इस बात के लिए प्रोत्साहित करें कि पेन, पेंसिल, नोटबुक, स्टाइली, बैग, जूते, जुराब और ऐसी सभी चीजों जो स्कूल में लेकर आते हैं, वे स्वदेशी हों। यह काम रूनेह और समझाइश से ही होना चाहिए। किसी तरह की सख्ती न दिखाएं। जो विद्यार्थी सबसे ज्यादा स्वदेशी चीजों को बढ़ावा दे रहा हो, उसे प्रार्थना सभा में सम्मानित करना चाहिए। विद्यार्थियों से यह अपील करें कि वे अपने माता-पिता, भाई-बहन, परिजन, दोस्तों, पड़ोसियों, रिश्तेदारों आदि तक यह संदेश पहुंचाएं। स्वदेशी को बढ़ावा देने से किस तरह हम सबको फायदा होगा, हमारी अर्थव्यवस्था कितनी मजबूत होगी और अभी क्या चुनौतियां हैं - इन सबके बारे में आसान शब्दों में समझाएं। 'स्वदेशी को बढ़ावा दें' - जैसे विषय पर निबंध, कविता लेखन, पोस्टर निर्माण, नाटक मंचन, प्रभात फेरी जैसे कार्यक्रम करवाएं। स्कूलों में स्थानीय कारीगरों, उद्यमियों को आमंत्रित करें। उनके उत्पादों की प्रदर्शनी लगाएं। बच्चों को गृहकार्य में स्वदेशी चीजों का आधारित प्रश्न दें। इन प्रश्नों को परीक्षाओं में भी शामिल करें। स्वदेशी का मुद्दा सिर्फ सोशल मीडिया और टीवी डिबेट तक सीमित नहीं रहना चाहिए। इसे जन-जन तक पहुंचाना होगा। यह इस सदी का बहुत बड़ा आंदोलन बनना चाहिए। कुछ लोग इस आंदोलन का मजाक उड़ाने की कोशिश कर सकते हैं, वे सर महात्मा गांधी ने चरखे को स्वदेशी का प्रतीक बनाया था, तब उनके खिलाफ भी खूब टीका-टिप्पणी हुई थी। हमें ऐसी बातों से हतोत्साहित नहीं होना चाहिए। हर नागरिक को स्वदेशी अपनाने का संकल्प लेना चाहिए।

ट्वीटर टॉक



पर्युषण आत्मशुद्धि व आत्मोन्नति का अभियान है, जो क्षमा, संयम और करुणा का मार्ग दिखाकर जीवन को श्रेष्ठ व समाजोपयोगी बनाने का संकल्प कराता है। इस भाव को साकार करने वाले गुरु ही वह आलोक हैं, जो जीवन को साधना व सदाचार की दिशा में प्रकाशित करते हैं।

-ओम बिरला

राजस्थान के मंत्री और लोहावट के विधायक गजेन्द्र सिंह खींवरसर जी की पूज्य माताजी के गोलोक गमन की सूचना से मन दुखी है। भगवान श्रीराम दिवंगत आत्मा को अपनी शरण प्रदान करें। खींवरसर जी से मेरा आत्मीय रिश्ता है, उनके अथाह दुख में मेरा भी सहभाग है।

-गजेन्द्रसिंह शेखावत



राज्य स्तरीय शिक्षक सम्मान समारोह को संबोधित कर कक्षा 3 से 8 तक के विद्यार्थियों के लिए 'प्रखर राजस्थान 2.0' अभियान व राजस्थान स्टेट ओपन स्कूल द्वारा 'ऑन डिमांड परीक्षा प्रणाली' के नवाचार का शुभारंभ किया।

-भजनलाल शर्मा

प्रेरक प्रसंग

पुष्प का ऋषिकर्म

महर्षि जावालि ने पर्वत पर खिला एक ब्रह्मकमल देखा। उसकी शोभा और सुगंध से मुग्ध होकर वे विचार करने लगे कि इस पुष्प पुष्प को शिवजी के चरणों में अर्पित करने का सौभाग्य दिया जाए। जब ऋषि उस पुष्प के पास पहुंचे तो वह प्रसन्न अवश्य हुआ, परंतु आश्चर्यचकित होकर आगमन का कारण पूछा। जावालि बोले, 'तुम्हें शिव-सामीप्य का श्रेय देने की इच्छा हुई, इसी अनुग्रह हेतु तुम्हें तोड़ने आया हूं।' यह सुनकर पुष्प की प्रसन्नता खिन्नता में बदल गई। महर्षि ने कारण पूछा तो पुष्प ने कहा, 'शिव-सामीप्य की लालसा करने वाले कम नहीं हैं। देवता को पुष्प जैसी तुच्छ वस्तु की न तो कमी है और न ही इच्छा। ऐसी स्थिति में यदि मैं तितलियों और मधुमक्खियों जैसे क्षुद्र जीवों की थोड़ी सेवा करूं, उन्हें मधुरस प्रदान करूं, तो क्या यह कम पुण्य है? जिस भूमि में मैं पला-बढ़ा, वहां की सेवा करना क्या अनुचित है?' पुष्प की भाव-गंभीरता और नीति-निष्ठा को समझते हुए ऋषि ने उसकी भूरि-भूरि प्रशंसा की और उसे यथास्थान छोड़कर वापस लौट गए।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannanmai Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.) Group Editor- Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता। - दक्षिण भारत राष्ट्रमत

ललित गर्ग

मोबाइल : 9811051133

भास्तीय कराधान व्यवस्था में जीएसटी (वस्तु एवं सेवा कर) का आगमन एक ऐतिहासिक एवं क्रांतिकारी कदम था। इसने अप्रत्यक्ष करों के जटिल और उलझे जाल को जहां सरल बनाने का प्रयास किया, वहीं शासन एवं प्रशासन में पसरे भ्रष्टाचार एवं अफसरशाही को भी काफी सीमा तक नियंत्रित किया। सुधार, सुविधा एवं जनता को राहत देने के लिये किये इस प्रयास के बावजूद इसमें अनेक जटिलताएं एवं भारी-भरकम कराधान जनता को बोझिल किये हुए था, इस बात को प्रधानमंत्री नरेन्द्र मोदी सरकार लम्बे समय से महसूस कर रही थी, इसीलिये इसवर्ष स्वतंत्रता दिवस के लालकिले के उद्बोधन में प्रधानमंत्री मोदी ने जीएसटी को अधिक सुगम एवं जनता के हित में करने की घोषणा की। अब सरकार ने इसे और सुसंगठित करते हुए केवल दो स्लेब्स में कराधान को समेट दिया है और कर भी काफी कम कर दिये हैं तो निश्चय ही यह उपभोक्ताओं और कारोबारियों दोनों के लिए राहतकारी है। इसमें मिडिल एवं लोअर क्लास का व्यापक ध्यान रखते हुए उन्हें राहत दी गयी है, जिससे हर परिवार के पास ज्यादा खर्च करने लायक आमदनी बचेगी और लोग अन्य वस्तुओं एवं सेवाओं पर अधिक खर्च कर सकेंगे। इन बड़े एवं क्रांतिकारी सुधारों से खपत बढ़ेगी, विकास को तीव्र गति मिल सकेगी। निश्चित ही यह एक नए कराधान युग का सूत्रपात है, जिसमें कर प्रणाली अधिक पारदर्शी, सरल और उपयोगी बनने की ओर अग्रसर है।

जीएसटी काउंसिल की 56वीं बैठक के बाद घोषित जीएसटी की नई दरें 22 सितंबर से लागू करने करने की घोषणा की गई है। जिसमें अब 12 व 28 फीसदी के दो स्लेब को खत्म करके सिर्फ 5 व 18 फीसदी कर दिया गया है। कहा जा रहा है कि यह सरकार की ओर से आर्थिक सुधारों की कड़ी में एक नई पहल एवं आयाम है, जिससे जीएसटी को तार्किक बनाने व आम जनता को महंगाई से राहत देने का प्रयास हुआ है। वहीं दूसरी ओर विलासिता आदि वस्तुओं के लिये चालीस फीसदी का एक नया स्लेब जोड़ा गया है। विपक्ष इसे देर से उठाया गया कदम बता रहा है, तो सरकार आर्थिक



सुधार की दिशा में बड़ा कदम। जीएसटी के बड़े सुधार को लेकर विपक्ष और विशेषतः कांग्रेस एवं भाजपा के बीच जो आरोप-प्रत्यारोप शुरू हुआ है, यह इसलिये औचित्यहीन, अतार्किक एवं व्यर्थ है, क्योंकि जीएसटी परिषद ने लम्बी विवेचना एवं आम सहमति से यह फैसला लिया है। वहीं कुछ अर्थशास्त्री इस कदम को ट्रंप के टैरिफ वॉर के परिप्रेक्ष्य में उठाया गया सुरक्षात्मक कदम मानते हैं। जिससे घरेलू खपत को बढ़ाकर निर्यात घाटे को कम किया जा सकेगा। वहीं कुछ लोग इसे नवरात्र में दिवाली से पहले सरकार का तोहफा बता रहे हैं।

अनेक कर दरों की जटिलता उपभोक्ताओं के लिए हमेशा भ्रम और बोझ का कारण रही। बार-बार की दर-संशोधन प्रक्रियाओं से व्यापार जगत में असमंजस की स्थिति बनी रहती थी। अब दो स्लेब्स की व्यवस्था से यह समस्या काफी हद तक समाप्त हो जाएगी। उपभोक्ता को वस्तुओं और सेवाओं पर अपेक्षाकृत सरल, न्यायोचित और संतुलित कर ढांचा मिलेगा। इससे न केवल मूल्य स्थिरता आएगी, बल्कि खरीदारी और उपभोग की प्रक्रिया भी सहज होगी। इससे व्यापार एवं उद्योग भी विकास की रफ्तार पकड़ेंगे। यह कहना अनुचित नहीं होगा कि प्रधानमंत्री नरेंद्र मोदी के नेतृत्व में भ्रष्टाचार को नियंत्रित करने के लिए कई प्रभावी कदम उठाए गए हैं। डिजिटलाइजेशन, प्रत्यक्ष लाभ हस्तांतरण, आधार लिंकिंग और पारदर्शी तंत्र ने व्यवस्था में विश्वास जगाया है। जीएसटी भी इसी कड़ी का एक क्रांतिकारी सुधार है जिसने वन नेशन, वन टैक्स' की अवधारणा को मजबूत किया। परंतु सच्चाई यह भी है कि जीएसटी विभाग आज भी भ्रष्टाचार की जकड़न से पूरी तरह मुक्त नहीं हो पाया है। छोटे व्यापारियों और उद्यमियों को आए दिन नोटिस, जांच और जटिल प्रक्रियाओं के जाल में

उलझाया जाता है। कई बार भ्रष्ट तंत्र इन्हें भयभीत कर अनुचित लाभ उठाता है। यह स्थिति जीएसटी सुधार की भावना के विपरीत है। यदि वास्तव में कराधान को क्रांतिकारी मोड़ देना है, तो जीएसटी व्यवस्था को भी पूर्णतः भ्रष्टाचार मुक्त करना

अनिवार्य होगा। यह किसी से छिपा नहीं है कि टैक्स विभाग लंबे समय तक भ्रष्टाचार का गढ़ बना रहा। जटिल कानून और अनेक कर-श्रेणियां इस भ्रष्टाचार को बढ़ावा देती थीं। लेकिन जब कराधान पारदर्शी और सरल होगा, तो अधिकारी और कारोबारी के बीच की अनावश्यक जटिलता भी कम होगी। इससे जनता एवं छोटे व्यापारियों का विश्वास व्यवस्था पर मजबूत होगा। अब आवश्यकता है कि सरकार जीएसटी प्रणाली को तकनीकी और प्रशासनिक स्तर पर और अधिक पारदर्शी बनाए। कृत्रिम बुद्धिमत्ता और डिजिटल ट्रैकिंग का उपयोग कर कर चोरी रोकने के साथ-साथ अधिकारियों की मनमानी और रिश्तखोरी पर भी अंकुश लगाया जा सकता है। कदाता के अधिकारों की रक्षा हो, ईमानदार व्यापारी को भयमुक्त वातावरण मिले और उपभोक्ता को राहत-तभी जीएसटी सचमुच क्रांति कहलाएगा। जीएसटी का नया दौर एक बड़ी राहत और परिवर्तन का संदेश लेकर आया है। अब अगला कदम यही होना चाहिए कि इसे भ्रष्टाचार से पूरी तरह मुक्त कर ईमानदार कदाताओं का विश्वास जीता जाए। तभी यह कहा जा सकेगा कि भारत ने वास्तव में सही अर्थों में 'एक राष्ट्र, एक कर और एक पारदर्शी कर व्यवस्था' की ओर निर्णायक कदम बढ़ा लिया है।

भारत की आर्थिक यात्रा में कुछ फैसले ऐसे होते हैं, जो केवल नीतिगत बदलाव नहीं, बल्कि युगांतरकारी मोड़ साबित होते हैं। वस्तु एवं सेवा कर (जीएसटी) में हालिया सुधार उसी दिशा में उठाया गया एक साहसिक कदम है। कराधान व्यवस्था को सरल बनाने और जनता को सीधी राहत पहुंचाने की दिशा में यह सुधार महज सरकारी निर्णय नहीं, बल्कि एक लोककल्याणकारी दृष्टि का प्रमाण है। आजादी के बाद से भारत में कर-व्यवस्था

जटिलताओं, बहुस्तरीय बोझ और भ्रष्टाचार की दलदल में फंसी रही। छोटे व्यापारी हों या आम उपभोक्ता, हर कोई अप्रत्यक्ष करों की इस भूलभुलैया से परेशान था। मोदी सरकार ने जीएसटी को लागू करके पहले ही इस दिशा में बड़ा कदम उठाया था, लेकिन अब इसे और सरल बनाना तथा दो स्लेब्स तक सीमित करना एक क्रांतिकारी सुधार है। इससे न केवल उपभोक्ताओं पर बोझ घटेगा, बल्कि व्यवसाय करने की सुगमता भी बढ़ेगी। अर्थव्यवस्था का असली इंजन जनता की जेब है। जब उपभोक्ता को राहत मिलती है, उसके हाथ में थोड़े अधिक पैसे बचते हैं, तो खपत बढ़ती है। यही खपत उद्योगों को गति देती है, उत्पादन में घटाल लाती है और अंततः रोजगार के नए अवसर पैदा करती है। जीएसटी सुधार का सबसे बड़ा असर यही होगा कि यह आर्थिक गतिविधियों को नये पंख देगा और इससे भारत दुनिया की तीसरी बड़ी अर्थ-व्यवस्था बन सकेगा।

किसी भी लोकतांत्रिक शासन का मूल्यांकन इस बात से होता है कि वह अपने नागरिकों के हितों को किस हद तक प्रामाणिकता देता है। मोदी सरकार ने जीएसटी सुधार के जरिए यह स्पष्ट किया है कि उनकी नीतियां महज ऑफ़िसें का खेल नहीं, बल्कि जनजीवन को आसान बनाने की कोशिश हैं। यह सुधार जनता को केवल आर्थिक ही नहीं, बल्कि मानसिक राहत भी देता है। हालांकि सुधार के साथ चुनौतियां भी कम नहीं हैं। राज्यों को राजस्व हानि की भरपाई, छोटे कारोबारियों को नई व्यवस्था में सहज बनाना, और कर-प्रशासन में पारदर्शिता बनाए रखना, ये सब गंभीर प्रश्न हैं। लेकिन यदि इन्हें दूर किया गया तो यह सुधार भारत को एक मजबूत, पारदर्शी और विकासोन्मुख अर्थव्यवस्था की ओर ले जाएगा। जीएसटी सुधार को जनता के लिए 'एक उपहार' कहना गलत नहीं होगा। यह केवल कराधान का बदलाव नहीं, बल्कि जनता के जीवन स्तर को बेहतर बनाने की पहल है। यह निर्णय बताता है कि शासन की नीतियां केवल सत्ता चलाने के लिए नहीं, बल्कि जनता को राहत देने और देश को विकास की राह पर तेजी से आगे बढ़ाने के लिए बनाई गई हैं। लेकिन यहां यह देखना ज्यादा जरूरी है कि इस बदलाव से वास्तव में आम उपभोक्ता को कितना फायदा होता है। यह इस बात पर निर्भर करेगा कि उद्योग कर कटौती का लाभ उपभोक्ता तक कैसे पहुंचाते हैं। साथ ही नियामक कितनी सतर्कता से अनुपालन सुनिश्चित करते हैं।

मुद्दा

संकट में हैं प्रकृति के सफाई कर्मी गिद्ध

प्रमोद दीक्षित मलय

मोबाइल : 9452085234

यही कोई तीन वर्ष पहले की बात है। मैं अपनी गाड़ी द्वारा बांदा से पत्रा, मध्यप्रदेश जा रहा था। रास्ते में अजयगढ़ के पहले और करतल करबे के थोड़ा आगे पहाड़ की एक बड़ी चट्टान पर बैठे हुए सात-आठ गिद्ध दिखे। सहसा विश्वास नहीं हुआ, लगा रव्यन है, मेरा भ्रम है। मैं रुककर सड़क पर खड़ा उन्हें अवलोक साक्षर्य देखने लगा कि तभी एक गिद्ध चलते हुए उछलकर दूसरी शिला पर पंख फैलाकर बैठ गया। मेरा तन-मन खुशी के उजाले से भर गया। दो दशक से अधिक समय हो गया था किसी गिद्ध को देखे हुए। समाचार पत्रों, रेडियो और टेलीविजन की खबरों में पढ़ने, सुनने और देखने को मिलता कि गिद्ध अब लगभग विलुप्त हो गये हैं। हालांकि, गिद्ध संरक्षण के समाचार भी यदा-कदा

पढ़ने को अवश्य मिलते पर कहीं गिद्ध नहीं दिखते। बहुत दुख होता कि मैंने अपने जीवन काल में ही प्रकृति के सफाई कर्मी मवेशी मुर्दाखोर विशाल पक्षी जटायु वंशज गिद्ध को खत्म होते देखा-सुना, जिनकी भूमिका प्रकृति और मानव जीवन को स्वस्थ रखने में महत्वपूर्ण थी। मन पीड़ा से कराह उठता, एक हूक सी उठती कि हम प्रकृति के अनुपम उपहार को हूक न सके। तब मन बार-बार बचपन के स्मृति-वन में भटकता, यादों की पिटरी में गिद्धों को खोजता। तब सुंदर दृश्य मानस पटल पर सजीव हो उठते और बड़े-बुजुर्गों से सुनी वे कहानियां उभरने लगतीं, जिनके नायक गिद्ध थे। अपने गांव 'बलान' में खेतों के मध्य आम, कैथा, जामुन, नीम के सघन वृक्षों की नेशन में वह माटी का खपरेल वाला घर और गाव के गोबर से लिपा बड़ा सा आंगन। दुपहर में आंगन में मूंज की सुलती से बुनी चारपाई पर जब लेटता तो लगता प्रकृति माता ने आसमान को ही नीली चादर बना ओढ़ा दिया हो। नीले गगन में सैकड़ों की संख्या में छोटे-बड़े

सिलेटी-कलथई रंग के पक्षी खिलौनों की मानिंद आकाश में तैरते दिखते, जैसे वर्तमान में ज़ेन उड़ते हैं।

कभी-कभार कोई पंख फड़फड़ाता अन्यथा सभी हवा के साथ गोल घेरे में अनायास घूमते रहते। मुझे वह दृश्य बहुत प्यारा लगता। मैं दादी से चहक कर पूछता कि आकाश में वे क्या उड़ रहे हैं। दादी कहतीं, वे जटायु हैं, गीध-चील। ऊपर से मेरे जानवर का देखत हैं और देख जाय पर उतर के खाय जात हैं। ओह, तब समझ में आता कि हमारे खेतों के बगल से बह रही बन्धी (छोटी नहर) के किनारे वाले खेत में मृत मवेशी खाने वाले डरावने से पक्षी गिद्ध और चील हैं। लगभग हर दो-तीन दिन के अंतराल में आकाश में यही नजारा होता।

फिर आगे न जाने क्या हुआ कि धीरे-धीरे गिद्ध खत्म होने लगे और एक दिन आकाश गिद्धों से रिक्त हो गया। मृत जानवर सड़ते रहे और दुर्गन्ध फैलती रही। राहगीर नाक में अंगोछा रख जल्दी-जल्दी बढ

वहां से आगे निकल जाते। जब बड़ा हुआ तो समझ आया कि गिद्धों की मौत का कारण बीमार जानवरों की एक दर्द-निवारक दवा डाइक्लोफेनाक है, जिसका असर मृत जानवरों के मांस पर भी बना रहता था और गिद्धों द्वारा मांस खाने से वह उनके गुर्दे एवं बास तंत्र को प्रभावित करती थी, फलतः गिद्ध मरने लगे थे। इस दवा के कारण भारत में कभी करोड़ों की संख्या वाले गिद्धों में से 98 प्रतिशत मारे गये। सरकार ने डाइक्लोफेनाक पर प्रतिबंध लगा गिद्ध संरक्षण एवं प्रजनन के मानवीय प्रयत्न आरम्भ किये। उत्तर प्रदेश, हरियाणा, असम, मध्यप्रदेश और पश्चिम बंगाल में गिद्ध संरक्षण केंद्र खोले गये। हर वर्ष सितम्बर के पहले शनिवार को विश्व गिद्ध दिवस के संरक्षण हेतु जागरूकता दिवस मनाया जाता है ताकि गिद्धों को बचाने के लिए समुदाय एकजुट हो, क्योंकि गिद्ध ही हैं जो पशुओं के शवों को खाकर बीमारी रोक्ते और वातावरण शुद्ध रखते हैं। संकट काल से गिद्धों को बचाकर आगामी पीढ़ी को सौंपना ही हमारा कर्तव्य है।

नजरिया

संस्कार और चरित्र निर्माण की पाठशाला है परिवार

बाल मुकुन्द ओझा

मोबाइल : 8949519406

परिवार के सम्बन्ध में देशभर से मिल रही खबरें बेहद चिंताजनक हैं। परिवार को हमारे समाज में सामाजिक और सार्वभौमिक संस्था के रूप में स्वीकारा गया है। अनुशासन, आपसी स्नेह और भाईचारा तथा मर्यादा, परिवार को एक खुशहाल परिवार बना देता है। बुजुर्गों का कहना है जिस परिवार में एकता की भावना होती है, उसी घर में ही सुख-शांति और सम्पन्नता का निवास होता है। यही सामाजिक संस्था आज खंडित होने की स्थिति में है। परिवार और बिखरते रिश्ते आज समाज की एक जटिल सच्चाई बन गए हैं। परिवार की व्यवस्था आज की नहीं है, बल्कि ऋषि-मुनियों की देन है। लेकिन आज दरकते रिश्तों से परिवार व्यवस्था टूट रही है जो समाज के लिए ठीक नहीं है। आज भी देश और दुनियां, परिवार और संयुक्त परिवार की अहमियत को लेकर विवादों में उलझी है। भारत में संयुक्त परिवार प्रणाली बहुत प्राचीन समय से ही विद्यमान रही है। वह भी एक जमाना था जब भरा पूरा परिवार हँसता खेलता और चहकता था और एक दूसरे से जुड़ा रहता था। बच्चों की किलकारियों से मोहना गुंजाता था। पैसे कम होते थे पर उसमे भी बहुत बरकत होती थी। घर में कोई हंसी खुशी की बात होती थी तो बाहर वालों को बुलाने की जरूरत ही नहीं पड़ती थी। आज परिवार छोटे हो गए हैं और टूटते जा रहे हैं। हमारे रिश्ते बिखरते जा रहे हैं। संयुक्त परिवार की आज



के समय में महती आवश्यकता है। संयुक्त परिवारों के अभाव में भाईचारा एवं परिवारिक वातावरण खत्म होने लगा है। परिवार में रिश्तो की नीरसता और संवादहीनता को दूर करने परस्पर भाईचारे व तालमेल को बेढाने के लिए रिश्तो में सकारात्मक सोच को बढ़ाने की जरूरत है। परिवार के सभी छोटे हुए बड़े सदस्यों की भावनाओं का सम्मान करे तथा दिन भर घटित होने वाली छोटी-छोटी बातों और दुख-सुख को आपस में बांटे करें।

भारत में संयुक्त परिवार प्रणाली बहुत प्राचीन समय से ही विद्यमान रही है। साधारणतः संयुक्त परिवार के वधुरें, दादा-दादी, चाचा-चाची, अनेक बच्चे आदि सम्मिलित रूप से रहते हैं। संयुक्त परिवार में माता-पिता, भाई-बहन के अतिरिक्त चाचा, ताऊ की विवाहित संतान, उनके विवाहित पुत्र, पुत्र आदि भी हो सकते हैं। संयुक्त परिवार से घर में खुशहाली

होती है। साधारणतः पिता के जीवन में उसका पुत्र परिवार से अलग होकर स्वतंत्र गृहस्थी नहीं बसाता है। यह अभेद्य परंपरा नहीं है, कभी-कभी अपवाद भी पाये जाते हैं। ऐसा भी समय आता है, जब रक्त संबंधों की निकटता के आधार पर एक संयुक्त परिवार दो या अनेक संयुक्त अथवा असंयुक्त परिवारों में विभक्त हो जाता है। असंयुक्त परिवार की कालक्रम में संयुक्त परिवार का ही रूप ले लेता है और संयुक्त परिवार का क्रम बना रहता है। जिस फैमिली में दादा-दादी, माता-पिता, चाचा-चाची और खूब सारे भाई-बहन होते हैं उसे जॉइंट फैमिली (संयुक्त परिवार) कहा जाता है। ऐसी फैमिली की बुनियाद उनके बीचों में एक कपड़ा है, जो सबको एस साथ जोड़ कर रखती है। इस में बूढ़ों से लेकर बच्चे कर अपना सुख-दुख एक साथ बांटते हैं। सास बहू का परस्पर रिश्ता परिवार का मूल आधार होता है। सब तो यह है आज यही रिश्ता दरक रहा है। बहुत

से परिवार इसलिए टूट रहे हैं क्योंकि सास ने बहू को बेटी और बहू ने सास को मां मानने से इंकार कर दिया है। सास को बहू पराये घर से आई लगती है और बहू को ससुराल पराया लगता रहता है। इसी रिश्ते को प्रेम और स्नेह में बदलकर परिवार नामक संस्था को बचाया जा सकता है।

संयुक्त परिवार के सदस्यों के पास आपसी सामंजस्य की समझ होती है। एक बड़े संयुक्त परिवार में, बच्चों को एक अच्छा माहौल और हमेशा के लिये समान आयु वर्ग के मित्र मिलते हैं इस वजह से परिवार की नयी पीढ़ी बिना किसी रुकावट के पढ़ाई, खेल और अन्य दूसरी क्रियाओं में अच्छी सफलता प्राप्त करती हैं। हर परिवार के सकारात्मक और नकारात्मक पक्ष हैं। सुरक्षा की दृष्टि से संयुक्त परिवार की खूबियां तो हैं तो सुविधा की दृष्टि से एकल परिवार के भी अपने फायदे हैं। बदलते वक्त और जबरन के हिसाब से परिवार संयुक्त और एकल परिवार का रूप लेते हैं।

सुरक्षा, और सुविधा, दोनों ही दृष्टियों से संयुक्त परिवार के अपने फायदे हैं। संयुक्त परिवार में अगर कभी किसी को कोई दिक्कत होती है तो सभी सहायता के लिए पूरा परिवार ही जुट जाता है। बच्चों को छोड़कर ऑफिस या कहीं बाहर गया है तो भी निश्चिन्ता के साथ जा सकते हैं। यहां बच्चों की जिम्मेदारी सिर्फ माता-पिता की नहीं बल्कि पूरे परिवार की होती है। बच्चे परिवार के संस्कार भी सीखते हैं। संयुक्त परिवार का एक मुखिया होता है, जो परिवार के सभी सदस्यों के लिए नीतियां और निर्देश देता है। इन परिवारों में पुत्र विवाह के बाद अपने लिए अलग रहने की व्यवस्था नहीं करता।

जब तक इंसान छत्रस्थ है तब तक उसके जीवन में भूल होने की पूरी संभावना है वीतरागता की भूमिका में पहुंचने के बाद ही जीवन निर्देश होता है। गत वर्ष में किसी के प्रति हुए अप्रिय व्यवहार के लिए क्षमा याचना करने से आत्मा हल्कापन महसूस करती है इसलिए क्षमा याचना हृदय पूर्वक की जानी चाहिए। बगैर सरलता और स्पष्टता के केवल रिवान और रूढ़ि के तौर पर क्षमापना करना नाटक के सिवाय और कुछ भी नहीं है क्षमा का आदान प्रदान हार्दिकता से करना चाहिए।

महापुरुषों के गुण वर्णन से बढ़ती है गुण सम्पदा : कपिल मुनि

दक्षिण भारत राष्ट्रमत
dakshinbharat.com

चेन्नई। यहाँ गोपालपुरम स्थित छाजेड भवन में विराजित क्रांतिकारी प्रवचनकार प्रखर वक्ता श्री कपिल मुनि जी म.सा. के सानिध्य व श्री जैन संघ गोपालपुरम-चेन्नई के तत्वावधान में शुक्रवार को भीष्म प्रतिज्ञाधारी युगपुरुष आचार्य सम्राट श्री जयमल जी म.सा. का 318 वां जन्मोत्सव और श्रमण संघ के प्रथम आचार्य श्री आत्माराम जी म.सा.का 145 वां जन्म दिवस जप तप की आराधना व सामूहिक सामायिक साधना के द्वारा मनाया गया।

शुक्रवार को छाजेड भवन में आयोजित एक साथ दो आचार्य भगवन्तो की जन्म जयन्ती समारोह में बड़ी संख्या में श्रद्धालुगण ने दो सामायिक की साधना व एकासना, आयबिल, उपवास आदि तपाराधना करके आचार्य द्वय के प्रति श्रद्धा भक्ति का परिचय प्रस्तुत किया।



इस मौके पर गुरुदेव श्री कपिल मुनि जी म.सा. ने आचार्यद्वय के गुण उत्कीर्तन करते हुए कहा कि महापुरुषों का जीवन चरित्र हमारे जीवन निर्माण में अहम् भूमिका निभाता है। उनके स्मरण से जीवन में गुण सम्पदा का विस्तार होता है। आचार्य श्री जयमल जी म.सा. अठारहवीं सदी में जैन धर्म के महा प्रभावक और सर्वाधिक तेजस्वी आचार्य थे। उनकी प्रेरणा से तत्कालीन अनेक राजा महाराजाओं ने मांसाहार का त्याग कर अहिंसा व्रत को अपनाया। उन्होंने सोलह

वर्ष तक एकान्तर तप की आराधना की और करीब 50 साल तक लेटकर नींद नहीं ली। वे प्रत्येक क्षण का प्रयोग ध्यान और स्वाध्याय में करते रहे। मुनि श्री ने कहा कि आचार्य सम्राट श्री आत्माराम जी म.सा. का व्यक्तित्व अनेक विशेषताओं को लिए हुए था। वे जेनागम के विशेष ज्ञाता और प्रखर व्याख्याता थे। उनकी वाणी में एक ऐसा जादू था जो किसी भी पथ भ्रष्ट को सन्मार्ग पर लगा देता। सादृसी सम्मलेन में जिनशासन के गौरवशाली श्री

वर्धमान स्थानकयासी जैन श्रमण का उन्हें प्रथम आचार्य बनाया गया। वे संयम साधना में सजग बनकर ज्ञान, दर्शन और चारित्र में पुरुषार्थ करके आखिरी सांस तक वीर शासन की जाहोजलाली करते रहे। मुनि श्री ने कहा कि उनका जीवन एक खुली किताब की भाँति था। वे सरलता और सादगी के पर्याय थे उनका हृदय कपट के विष से सर्वथा मुक्त था। उनकी कथनी और करनी में एकरूपता थी। एक विशाल संघ के आचार्य और घोर तपस्वी होने के बावजूद भी आप में लेश मात्र भी

अहम् भाव नहीं था। इस मौके पर जैन कॉन्फ्रेंस तमिलनाडु महिला शाखा की अध्यक्ष संगीता बांडिया मेट्टपालयम संघ के पूर्व अध्यक्ष भवर्लाल सुराणा ने भी विचार व्यक्त किये। ज्ञानचंद ऋषभ सांखला के नेतृत्व में समागत मेट्टपालयम संघ के सदस्यों ने दर्शन वन्दन प्रवचन श्रवण का लाभ लिया।

अध्यक्ष अमरचंद छाजेड ने बताया कि इस मौके पर संघ संरक्षक सुभाषचंद रांका, हुक्मीचंद कोठारी, शांतिलाल सिंघवी, सुरेशचंद लुणागत, जवाहरलाल नाहर, मदनलाल गुंवेचा, महेन्द्र बैद, महावीरचंद पारिया, आनंद बोहरा, सुरेशचंद नाहर, रमेशचंद सांखला, मीठालाल द्वाड़, विमल सांखला आदि सहित बड़ी संख्या में लोग उपस्थित थे। रविवार को सवेरे 9 बजे से 10.30 बजे तक मुनिश्री के सानिध्य में संकट मोचक उवसमगहर स्तोत्र जप अनुष्ठान व रविवारीय विशेष प्रवचन कार्यक्रम आयोजित होगा। कार्यक्रम का संचालन संघ मंत्री राजकुमार कोठारी ने किया।

मानव को भजन से ज्यादा भोजन की चिंता : संत ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संतश्री ज्ञानमुनिजी ने कहा कि भाग्य बड़ा तो भजन करो। भाग्य अच्छा है, शरीर स्वस्थ है और परिवार अच्छा है तो भजन करो। भगवान का कीर्तन करो, धर्म ध्यान करो। लेकिन विडंबना यह है कि समय अच्छा होने पर मनुष्य भजन नहीं करता है। भोजन करने में मनुष्य होशियार है, लेकिन भजन करने से भगता है। मनुष्य तीन बार भोजन करता है। लेकिन भजन एक बार भी नहीं करना चाहता है। अगर कोई बोले तो वो एक बार भजन करेगा और उसमें भी झंझट करता रहेगा। मनुष्य का अगर मन भजन करने को करता भी है तो भी उसको सही से नहीं कर पाता है। तीन बार भोजन करने वाला एक बार भजन नहीं कर पा रहा है। पुराने लोगों में भोजन से पहले भजन करने की धारणा थी। पहले लोग सामायिक करने के लिए हर काम छोड़ देते थे।

आचार्य भिक्षु आध्यात्म के शिखर पुरुष थे

बेंगलूरु। शहर के तेरापंथ भवन आरआर नगर में चातुर्मासार्थ विराजित साध्वी पुण्ययशजी के सान्निध्य में आचार्य भिक्षु जन्म त्रिशताब्दी वर्ष में चरम महोत्सव का कार्यक्रम स्थानीय तेरापंथ भवन में आयोजित हुआ। साध्वीश्री ने कहा कि आचार्य भिक्षु आध्यात्म के शिखर पुरुष थे। वे सत्य के प्रति सार्वत्मना समर्पित थे। वे एक अनूठे त्यागी, अनूठे वैरागी और अनूठे योगी पुरुष थे।

उन्होंने तेरापंथ को एक गुरु, एक आधार और एक विचार की परम्परा देकर तेरापंथ को एक आदर्श धर्मसंघ के रूप में प्रतिष्ठित किया। साध्वीश्री जी ने आचार्य भिक्षु की संघ को अंतिम शिक्षाओं का उल्लेख किया। आचार्य भिक्षु ने दीक्षा देने के विषय में शिक्षा देते हुए कहा कि शिष्य संपदा के मोह में हर किसी को दीक्षा मत देना, योग्यता की परख कर दिक्षा देना, परस्पर प्रेम रखना। साध्वी बोधिप्रभाजी ने वक्तव्य के द्वारा अपने भावों की प्रस्तुति दी।



भिक्षु की भव्य शिक्षाएँ, खोले नई दिशाएँ : साध्वी उदितयशा

दक्षिण भारत राष्ट्रमत
dakshinbharat.com

चेन्नई। यहां तेरापंथ संस्थापक आचार्य भिक्षु का 223वां चरमोत्सव दिवस साहुकारपेट के तेरापंथ भवन में साध्वी उदितयशजी के सान्निध्य में मनाया गया। भिक्षु मंगल र्तुति संगान से कार्यक्रम में केन्द्र द्वारा निर्दिष्ट विषय ‘आचार्य भिक्षु की अंतिम शिक्षा’ को व्याख्यायित करते हुए साध्वीश्री ने कहा कि आचार्य भिक्षु जीवन भर साधना में

रत रहे। संगठन विकास के लिए बनाए नीति नियमों को स्वयं पर एप्लाइ कर, संघ के लिए मर्यादाओं का निर्माण किया। अंतर ध्यान के माध्यम से भिक्षु के अंतिम समय से साक्षात्कार करवा कर, धर्म परिवर्त को भायित करने हुए साध्वीश्री ने कहा कि उन्होंने अंतिम शिक्षा में कहा कि ‘हेत परस्पर राखीज्यो, मत ओगुण किण रा दूँज्यो’ अर्थात हम धर्मसंघ के साथ परिवार, समाज, संगठन में भी एक दूसरे से परस्पर हिलमिल कर रहे। छोटी-मोटी बातों को गौण करते हुए सामने

वाले के अच्छे कार्यों की प्रशंसा करे, उसे प्रोत्साहित करे। हम राग-द्वेष मुक्त रहकर, अपना-पराया छोड़कर, संघ सेवा में योगभूत बने। मर्यादा निष्ठा, आज्ञा, अनुशासन में आगे बढ़े। प्रयोगधर्मा बने। ध्यान, संकल्प से हम जीवन में परिवर्तन ला सकते हैं, प्योर, क्योर हो सकते हैं। हम र्तुति के साथ प्रस्तुती सम्पन्न बने।

साध्वी संगीतप्रभा ने कहा कि आचार्य भिक्षु की तरह हमारे कोई अवगुण निकालता है, दोष निकालता है, तो यह विलन करे

कि मैं साधक हूँ और मेरा लक्ष्य कर्म के कर्ज से दूर होना है, अतः सामने वाले को उपकारी, हितैषी माने, अपना कल्याण मित्र समझे। संचालन करते हुए साध्वी भव्ययश ने कहा कि आज का दिवस शिक्षक दिवस के रूप में भी मनाया जा रहा है। माता-पिता, विद्यालय अध्यापक हमें सामाजिक ज्ञान देते हैं। वहीं आध्यात्मिक संत जन हमें संसार सागर से तरने की राह बताते हैं। हमारे गुरुदेव आचार्य महाश्रमणजी हमें स्वकल्याण की दिशा में गतिशील बनाते हैं। साध्वी शिक्षाप्रभा ने

सुमधुर गीत के माध्यम से आचार्य भिक्षु की शिक्षाओं को आत्मसात करने का आह्वान किया। आज के विशिष्ट दिवस पर अनेक श्रावकों ने उपवास, आयम्बिल, एकासन, पोषध इत्यादी तप, त्याग, प्रत्याख्यान स्वीकार कर आराध्य की अभिनन्दना में अपना अर्घ्य अर्पित किया। पूरे दिन भर तेरापंथ भवन में अखण्ड जप अनुष्ठान चला। महिला मंडल ने मंगलाचरण गीत प्रस्तुत किया। सभा मंत्री गर्जेड खांटेड ने आगामी सूचनाएँ दीं।

आचार्य जयमलजी म.सा. की जयंती मनाई गई

दक्षिण भारत राष्ट्रमत
dakshinbharat.com

चेन्नई। यहां पुरुषवाकम स्थित एएमकेएम जैन मेमोरियल ट्रस्ट में विराजित डॉ. समकितमुनिजी म.सा. के सानिध्य में शुक्रवार को आगम विधान का पाँचवाँ दिवस मनाया गया। इसी अवसर पर एक भवावतारी जयमलजी म.सा. की जन्म जयंती भी मनाई गई। प्रवचन के दौरान डॉ. समकित मुनिजी ने ‘परदेशी राजा’ की कथा को आगे बढ़ाते हुए बताया कि चित्तसारथी की ऐसी सोच रही, जिस पर सभी को गर्व हुआ। उन्होंने कहा कि हमारी सोच ऐसी होनी चाहिए जिस पर केवल हम स्वयं ही नहीं, बल्कि हमारे माता-पिता, गुरुजन और पूरा समाज गर्व कर सके। सोच ऐसी हो कि तीनों लोग एक स्वर से कहें – क्या सोच है! और हम स्वयं अपने आप को शाबाशी दे सकें।

मुनिजी ने जयमलजी म.सा. के जीवन प्रसंग का उल्लेख करते हुए बताया कि जब वे मेड़ता नगरी में कुछ खरीददारी करने गए और बाजार बंद पाया, तो उन्होंने सोचा



कि क्यों न गुरु दर्शन और प्रवचन का लाभ लिया जाए। बस वही एक उत्तम सोच उन्हें भव अवतारी बना गई। उन्होंने समझाया कि महान बनने के लिए दस अच्छी सोचों की आवश्यकता नहीं होती, केवल एक उत्तम सोच भी जीवन को ऊँचाइयों तक ले जा सकती है। उन्होंने कहा कि हम सब अच्छे बोलते हैं, अच्छे लिखते हैं, लेकिन क्या हम अच्छे सोचते भी हैं? जयमलजी म.सा. ने एक उत्तम सोच रखी और आज सैकड़ों वर्ष बाद भी पूरा जैन समाज उन पर गर्व करता है। उनके नाम का जप आज भी होता है, और लोग उनकी सोच को आदर के साथ याद करते हैं। मुनिजी ने समझाया कि यदि उस समय जयमलजी म.सा. ने स्थानक जाने की सोच नहीं रखी होती, तो क्या वे इतने महान बन



अग्रवाल विद्यालय में मनाया शिक्षक दिवस

दक्षिण भारत राष्ट्रमत
dakshinbharat.com

चेन्नई। 4 सितम्बर को अग्रवाल विद्यालय एंड जूनियर कॉलेज में डॉ. राधाकृष्णन के जन्मदिवस के अवसर पर शिक्षक दिवस समारोह बड़े उत्साह के साथ मनाया गया। कार्यक्रम की शुरुआत प्रार्थना एवं ईश वंदना से हुई।

इस अवसर पर चार्टर्ड अकाउंटेंट अनिल खींचा ने मुख्य अतिथि के रूप में उपस्थित थे। प्रधानाचार्या सी. विजयलक्ष्मी ने सभी का स्वागत किया। विद्यालय

सचिव एवं संवाददाता मुरारीलाल सोंथालिया ने उपहार भेंट कर मुख्य अतिथि का सम्मान किया। सोंथालिया ने विद्यालय मैगजीन ‘अग्रज्योति’ का लोकार्पण कर प्रथम प्रति मुख्य अतिथि को भेंट किया।

डॉ. राधाकृष्णन के प्रति सम्मान प्रकट करते हुए शिक्षकों ने अपनी भावनाओं को उजागर करते हुए सांस्कृतिक कार्यक्रम प्रस्तुत किया। मुख्य अतिथि ने अपने अनुभव साझा करते हुए शिक्षकों का मनोबल बढ़ाया और कहा कि हमें अपने शिक्षक होने पर सदैव गर्व करना चाहिए क्योंकि शिक्षक छात्रों

को आकार देते हैं। सोंथालिया ने सभी शिक्षकों को शिक्षक दिवस की बधाई देते हुए उनके कार्यों की भूरि-भूरि प्रशंसा की।

इस समारोह में संयुक्त संवाददाता शालिनी अग्रवाल, कोषाध्यक्ष सावरमल खेमका, समिति सदस्य शिल्पा जलान, वरिष्ठ उपप्रधानाचार्य रघुदेव, उपप्रधानाचार्या माहेश्री मानन तथा शिक्षकगणों ने अपनी उपस्थिति देकर कार्यक्रम की शोभा बढ़ाई। अध्यापिका जयंती ने मंच का सार्थक फल प्रदान करने वाली होगी। श्री शालिभद्र मुनि जी ने भजन के माध्यम से संसार की नक्षरता,असारता और विधिव्रता का वर्णन किया।

मन को आत्मा से जोड़ें : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूरु। शहर के मागडी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तक नरेशमुनिजी ने कहा कि मन आत्मा से जुड़े तो साधक साधना में अनेक प्रकार की कर्मों की निर्जरा कर सकता है। शरीर पराधीन है पर आत्मा स्वाधीन है। मन से जीव सातवीं नरक का बंध काट लेते हैं तो मन से ही मुक्ति सिद्धि पद मुक्ति की प्राप्ति भी कर



सकता है। मन दुर्गति में ले जाता है, वहीं मन के शुभ भावों से जुड़ने पर जीवात्मा सद गति में भी जा सकता है। उन्होंने भगवान महावीर की अंतिम देहाना श्री उत्तराध्वयन